
Не пакідайце ж мовы нашай беларускай, 
каб не ўмёрлі! Францішак БАГУШЭВІЧ. Я 

ТЭЛЕГРАМЫ ПРА ЗДРАТАВАНУЮ МОВУ 


Далейшая русіфікацыя беларускай прэсы, шляхам пе- 
раводу шмат якіх выданняў на рускую мову, а таксама 
стварэння новых выданняў на рускай мове, пазбаўляе нас 
магчымасці атрымліваць інфармацыю на роднай мове, 
г. зн. беларускай, што з'яўляецца парушэннем нашых 
правоў. Таму патрабуем забяспечыць нам права атрым- 
ліваць інфармацыю на роднай мове. 


М. БЛАЖЭЙ, Н. ЛЫСЮК, І. КЛІМАШЭЎСКІ. 


Звяртаемся да ўсіх народных дэпутатаў: дапамажыце 
беларускаму слову, беларускім выданням! 


Т. САСНОЎСКАЯ, Ю. САСНОЎСКІ, В. СМАЛЯН- 
КА, В. МАРКЕВІЧ, С. СІТКІН, В. ГРАЧОЎ, Л. ЛЯ- 
ВІЦКІ, Э. ПРАШКО, А. ВЫСОЦКАЯ. 


к ж зж 


Мы абураны тым, што ў рэспубліцы ідзе мэтанакі- 
раваны сабатаж «Закона аб мовах». Асабліва відавочна 
гэта праявілася пры правядзеньні падпісной кампаніі 
на рэспубліканскія газеты і часопісы. Беларуская мова 
планамерна знішчаецца. таму мы патрабуем зрабіць 
тэрміновыя захады ў падтрымку беларускамоўнага дру- 
ку, у тым ліку і поўнай адмены на яго ўсялякага 
падатку. 


к ж хж 


Узрушаны і па-сапраўднаму занепакоены становіш- 
чам, якое адбываецца ў нашай рэспубліцы, у сувязі 
з выгнаннем беларускага слова з друку. 

Газета «7 дзён» у наступным годзе выключае і Тыя 
2 старонкі на роднай мове, прыкрываючыся камер- 
цыйнымі цікавасцямі. 

«Літаратура і мастацтва» і ўсе астатнія беларускія 
выданні стаяць на парозе развалу. Мы лічым, што гэта 
дыскрымінацыя з боку выдавецтва ЦК КПБ. 

Людзі Беларусі, якія жывуць і працуюць у яе межах, 
не змогуць чытаць часопісы і газеты на роднай мо- 


СУПРАЦОЎНІКІ ВА «ПРАМСУВЯЗЬНАЛАДКА» 
У. ЦЯРОХІН, В. РЫЧЫК, С. ЧЫРУН, С. Ааа 
НЯЎСКІ, З. ПАТАПОВІЧ, А. МІКАЛАЕЎСКІ, А Ё 
МАСЛАЎ, В. КАЛЯБОШЫН, А. ТОЎСЦІК, 
А. КЛЫБІК, Л. СЯМЁНАЎ, Б. МОШАЎ, А. ФЁДА- 


ве. З якой мэтай усё гэта робіцца? 

ТРЫБУНА ДЭПУТАТА 


А. ЦІХАНАЎ. 





ГАНЬКОЎ, Л. ЦАРЫК, А. ФУКС, 











Няхай радуе роднае слова 


Сёння, калі гутарка ідзе 
пра родную мову, нельга не 
прыгадаць словы выдатнага 
вучонага і асветніка Францы: 
ска Скарыны, якія сталі свое- 
асаблівым стрыжнем усяго яго 
жыцця: «Понеже от прирож- 
дения звери, ходяіцие в пу- 
стыни, знают ямы своя; пти- 
цы, летаюшцие по воздьдуху, 
ведаюць гнезда своя; рибы, 
плываюіцие по морю и в реках, 
чуют виры своя... тако ж и 
люди, игде зродилися и скор- 
млены... к тому месту великую 
ласку имають». Трапна ска- 
зана, ці не так? Дык чаму ж 
мы павінны адракацца ад 
роднай мовы? На самай жа 
справе яно так і было. Дзе- 
сяцігоддзямі вынішчалася на- 
ша гісторыя, культурная спад- 
чына. І толькі сёння мы заду- 
маліся што трэба рабіць, 
каб людзьмі звацца, каб гана- 
рыцца беларускай дзяржавай, 
роўнай сярод іншых народаў, 
паважанай усімі, як зрабіць, 
каб беларусы былі гаспадарамі 
ва ўласным доме і маглі раз- 
маўляць на матчынай мове? 

Людзі, якія не ведаюць 
сваёй мовы, пагарджаюць 
ёю, якія часам нават лічаць 
гэта за пачэсную справу, про- 

ста з'яўляюцца абдзеленымі 
нечым вялікім, яны абкра- 
даюць сябе! 

Крыўдна становіцца за сваю 
сінявокую Радзіму, якая мае 
прадстаўніцтва ў ААН. Тым 
часам у школах вельмі дрэнна 
вывучаюць мову і літара- 
туру, гісторыю роднага краю, 
не чыгаюць творы нашых вядо- 
мых і маладых пісьменнікаў 
(іх творы з задавальненнем 
раскупляюць за межамі рэс- 
публікі), мімаходзь згадваюць 
пра нашых народных герояў, 
гэтакіх, як Кастусь Каліноў- 
скі, дзед Талаш і інш. 

Збяднелі раптам наша  гі- 
сторыя, культурная спадчына. 
Адзін з жыхароў нашага го- 
рада шукаў у кніжнай лаўцы, 
кіёсках гэтакую дробязь, як 
адрыўны каляндар на беларус- 
кай мове,- няма. Не выпу- 
скаюць. Бачыў на рускай, ук- 
раінскай, латышскай, літоў- 
скай мовах, а вось на роднай 
беларускай -- днём з агнём 
не знайсці. А хіба нам, бела- 
русам, няма чаго змясціць у 
такі каляндар? Ёсць. 

Або хто б дапусціў, каб не 
на роднай мове вяліся дэбаты 
ў нацыянальным парламенце, 
ці чыталіся малітвы ў цэрквах 


і касцёлах? Дарэчы, 16 чэр- 
веня г. г. у Мінску адбыўся 
сход Мінскай каталіцкай гра- 
мады, які абраў касцельную 
Раду і Арганізацыйны камі- 
тэт па стварэнні Беларускай 
Каталіцкай Грамады. Аргка- 
мітэт прыняў адозву, у якой, 
у прыватнасці, ёсць такі пункт: 
«Беларуская Каталіцкая Гра- 
мада заклікае беларускае ка- 
таліцкае духавенства забяспе- 
чыць паўнакроўнае функцыя- 
наванне ў Касцёле беларускай 
мовы, як мовы дзяржаўнай 
на тэрыторыі Беларусі. Дзеля 
гэтага неад'емнага права бела- 
рускага народу неабходна вы- 
даваць рэлігійную і богаслу- 
жэбную літаратуру на бела- 
рускай мове». 


Руская, украінская, бела- 
руская, польская -- мовы- 
браты, і зразумелыя прад- 


стаўнікам гэтых народаў. У 
кожнай з іх ёсць свая прыга- 
жосць, і кожны народ паві- 
нен ведаць 1 сваю мову, і мову 
брата-народа, ганарыцца імі. 

А колькі прыгажосці ня- 
суць нашы абрадавыя ўрачы- 
стасці. Узяць хаця б Купал- 
ле, якое адзначаецца ў наро- 
дзе як свята найвышэйшага 
росквіту жыццядайных сіл 


зямлі, у першую чаргу раслін- 
насці, збажыны. Яшчэ днём 
дзяўчаты ішлі на луг, у поле 
збіраць купальскія зёлкі -- 
руту, браткі, папараць. А ўве- 
чары ля купальскага агню 
моладзь вадзіла карагоды, 
скакала праз агонь, купалася 
ў рэчцы, варажыла на вянках, 
якія дзяўчаты і хлопцы пуска- 
лі на рачную плынь, загадва- 
ючы на будучага мужа і жон- 
ку. І, вядома ж, гучалі мела- 
дычныя беларускія песні. 

Забываць пра гэта нельга, 
як і грэбаваць роднай мовай. 
Я ўпэўнены, што тыя рускія, 
якім страшная ўкраінская або 
беларуская мовы, таксама 
тыя, хто ганарыцца неразу- 
меннем сваіх родных украін- 
скай або беларускай, проста 
абыякава ставяцца да гэтых 
моў, пакутуюць ад духоўнай 
ляноты і проста крывадушні- 
чаюць. 

У адным з раздзелаў маёй 
перадвыбарнай платформы, 
якая складалася напярэдадні 
выбараў у Вярхоўны Савет 
БССР, ёсць такі пункт: «...вы- 
кананне праграмы «Родная 


(Заканчэнне на 7-й стар.). 

Да 60-годдзя з дня нараджэння Уладзіміра КАРАТКЕВІЧА 


Пачынаю пісаць гэтыя радкі 
і думаю: «Эх жа ты, доля- 


нядоля беларуская! Хоць 
бы калі ды пашанцавала. 
Але дзе там. Беды абрушва- 
юцца адна за другой. Няма 
і цяпер таго шанцу, і раньш 
не было. Такіх выдатных сы- 
ноў і дачок нараджае наша 
святая зямля, нягледзячы 
на спрадвечнае вынішчэнне, 
ганьбаванне і ўціск,-- але які 
кароткі іхні век». 

Вось і Уладзімір Карат- 
кевіч, адзін з самых талена- 
вітых і сумленных творцаў 
Беларусі, адышоў ад нас гэтак 
зарана. А як бы прыдаліся 
ягоныя розум, мудрасць і 
мужнасць, апантанасць і непа- 
хіснасць, справядлівасць і 
дабрыня ў наш трывожны і 
няўстойлівы час, калі выбліс- 
нула нейкая надзея і зноў 
пачынае згасаць, калі высака- 
родныя ідэі нацыянальнага 
адраджэння, якім ён да канца 
аддаў сваё жыццё, зноў су- 
стракаюцца ў штыкі арміяй 
разбэшчанага чыноўніцтва, 
тымі беларусамі, якія вырак- 
ліся ўсяго роднага, крэўнага, 
ператварыліся ў паслухмяны 
статак рабоў, калі з няўмоль- 
най трагічнасцю паўстала пы- 
танне фізічнага і духоўнага 
выжывання нацыі. 

Так, Уладзімір Караткевіч 
-- наш асаблівы боль, але і 
нашая асаблівая радасць. І 
гэтая радасць ідзе ад усведам- 
лення таго, што нам застала- 
ся такая багатая ягоная спад- 
чына, таленавітае слова, а таму 
ён быў, ёсць і будзе заўсёды 
разам з землякамі, дапама- 
гаючы ім станавіцца сапраўд- 
ным народам. 

На Беларусі сёння Каратке- 


віч самы чытаемы пісьменнік. 


У ягоных творах жывуць муд- 
расць і развага, якія захап- 
ляюць людзей сталага веку, 
рамантыка і прыгодніцтва, 
якія імпануюць моладзі, ры- 
царства і мілосць, якія зача- 
роўваюць жанчын і дзяцей. 
А галоўнае тое, што ягоным 
словам гаворыць з усім светам 
душа Беларусі. Калі кнігі 
Караткевіча прачытае чалавек 
з далёкага краю, які ніколі 
не быў у нас (а такіх чыта- 
чоў у яго шмат), то нават 
і ён пранікнецца павагай да 
гэтай зямлі, да яе людзей, 
палюбіць іх. 

Багатай фантазіяй, высокім 
інтэлектам, энцыклапедыч- 
най дасведчанасцю, выключ- 
най інтуіцыяй пазначана ўся 

творчасць Караткевіча, пачы- 
наючы ад верша «Машэка», 
які быў надрукаваны ў 1955 
годзе ў часопісе «Полымя», 
і да пасмяротнага зборніка 
з сімвалічнай назвай «Быў. 
Ёсць. Буду». Уражвае пра- 
цавітасць пісьменніка, шмат- 
граннасць ягонага таленту, 
які змог увасобіцца і ў паэ- 
зі, і ў гістарычных раманах 
і аповесцях, і ў апавяданнях, 
і ў эсэ, і ў п'есах, і ў кіна- 
сцэнарыях. Такое бывае ў 
наш час вельмі рэдка і, 
як кажуць у народзе, ідзе 
ад Бога. Але літаратура -- 
хлеб нялёгкі. Яна мае крэў- 
ную сувязь з сялянскай пра- 
цай, з потам і мазалём. І 
Караткевіч, як араты, вёў 
сваю баразну. Пад ягоным 
вечным пяром (любіў сама- 
піскі цураўся шарыкавых 
ручак) ажывалі вякі мінулыя, 
узнаўляліся сівыя легенды, 
і сучаснае жыццё, падсвеча- 
нае промнямі гісторыі, бачы- 
лася шматмерна і праўдзіва. 

Ён, як і кожны творца, 
любіў той час, калі працава- 
лася. Гэта была не толькі пра- 
ца, але і свята. За пісьмовы 
стол садзіўся заўсёды з ціхай 
радасцю, паголены, у чыстай 
адпрасаванай сарочцы і ніколі 
не мяняў свае звычкі. 

Калі чытаеш Караткевіча, 
то заўважаеш, што самыя 
блізкія яму словы -- Го- 
нар, Годнасць, Сумленне, 
Праўда. Яго заўсёды турбава- 
ла думка: як захаваць, аба- 
раніць і ўмацаваць годнасць 
чалавека, на што яму абапер- 
ціся ў гэтым жыцці? Гэтым 
роздумам прасякнуты ўсе кні- 
гі пісьменніка. І ён знаходзіць 
адказ: наша трываласць -- у 
павазе да матэрыяльнай і 
духоўнай спадчыны, у любові 
да сваёй зямлі, у вернасці 
мудрым, гуманістычным тра- 
дыцыям працавітых і вольна- 
любівых продкаў. 

Уладзіміру Сымонавічу жы- 
лося і працавалася няпроста. 
Гісторыя падае нам шмат 
прыкладаў, калі адданая, ней- 
маверная любоў вялікага сына 
да свайго народа, да роднае 
зямлі натыкаецца на неразу- 
менне, на адкрытую варо- 
жасць абмежаваных, неаду- 
каваных, але «звышпіль- 
ных» сучаснікаў, якія рознымі 
шляхамі ўціскаюцца ў высокія 
крэслы і адчуваюць сябе ўла- 
дарамі жыцця. Нямала крыві 
і нерваў папсавалі Каратке- 
вічу такія «ўладары», навесіў- 


шы на яго ярлык нацыяна- 
ліста. Колькі разоў яны вы- 
шуквалі нацыяналістычную 
крамолу, рэзалі па жывому 
ягоныя рукапісы. Так было і 
з выдатным эсэ пра Мсціс- 
лаў -- адной з апошніх прац 
Караткевіча. Пасля цэнзар- 
скіх алоўкаў «чорных палкоў- 
нікаў» з выдавецтва «Бела- 
русь» яно выйшла ў кастры- 
раваным выглядзе. А частка 
ягоных твораў пры жыцці 
так і не была апублікавана. 
Сёння яны вяртаюцца да 
нас. Для прыкладу, толькі ў 
«Полымі» надрукаваны ўжо 
аповесці «У снягах драмае 
вясна», раздзелы з рамана 
«Брань», дзённік. Неўзабаве 
часопіс апублікуе невядомае 
апавяданне Караткевіча. 

Пісьменнік так і не пачуў 
ад афіцыйных улад тых слоў 
павагі, якія заслугоўваў 
больш, чым хто. Але затое 
ён адчуваў увесь час любоў і 
ўдзячнасць сваіх чытачоў, 
што падтрымлівала і жыццё- 
выя сілы, і творчы настрой. 
І гэта была найвышэйшая ўз- 
нагарода, пра якую марыць 
кожны мастак! 

Мне пашчасціла на пра- 
цягу многіх гадоў сябраваць 
з Уладзімірам Сымонавічам, 
бываць у ягонай гасціннай 
кватэры. Ён быў і выдатным 
апавядальнікам, і ўмеў слу- 
хаць. Столькі цікавага, невя- 
домага пра гісторыю Белару- 
сі, пра кожны куточак родна- 
га краю пачуў я ад яго! І ў 
мяне часта ўзнікала думка: 
«Адкуль такія веды?» Адной- 
чы на маё здзіўленне ён 
адказаў: «Я ж, браце, ванд- 
роўнік зацяты. Колькі пера- 
ходжана гэтымі нагамі, колькі 
перабачана гэтымі вачыма. А 
яшчэ архівы. Табе і ў страш- 
ным сне не прысніцца, колькі 
пераглытаў я пылу ў сховіш- 
чах, колькі перагартаў ста- 
ронак дакументаў. І не толькі 


дома, але і ў Кіеве, Львове, 


Вільні, 
мяжой». 
Ягоную дапытлівасць я 
пабачыў на Ушаччыне, куды 
неаднойчы завітваў Уладзімір 
Сымонавіч і для таго, каб зра- 
біць сюжэты ў тэлеперадачу 
«Спадчына», і з экспедыцы- 
яй АН БССР, і проста ў госці 
да мяне, да маіх бацькоў. 
Ён абгледзеў усе ўшацкія 
валатоўкі, рэшткі храмаў, 
помнікі, могілкі, абмацаў, 
як кажуць, кожную цагліну, 
кожны камень. Помню летні 


Ленінградзе, і за 


вечар. Ля цяпельца ляжаць 
вуды, а ў вядры булькае дух- 
мяная юшка. Задуменны, 
прасветлены Уладзімір Сы- 
монавіч сядзіць на абымшэ- 
лым валуне, апусціўшы босыя 
ногі ў цёплую азёрную ваду, 
і глядзіць, як з-за лесу вып- 
лывае поўня. Тады і з'явіўся 
надпіс на кнізе «Каласы пад 
сярпом тваім»: «Дарагім сяб- 
рам, Сярожу, Лілі і Алёнцы 
Законнікавым, добрым маім 
землякам, на знак павагі і 
любові і на ўспамін аб гэтых 
цёплых ушацкіх ліпеньскіх 
вечарах, аб поўні над Вечал- 
лем; на ўспамін аб усім, 
што звязвае нас чатырох з 
гэтай нашай добрай беларус- 
кай зямлёй. Бывайце шчаслі- 
выя. 28 ліпеня 1972 г, Ушачы». 
У мяне шмат кніг Уладзімі- 
ра Сымонавіча з аўтографамі. 
Але гэты запомніўся яшчэ 
і тым, як пісаўся. Кватэрка 
ва Ушачах у мяне была ма- 
ленькая, і мы з ім прынеслі 
па ахопку свежага сена, пасла- 
лі на падлозе і выдатна ўлад- 
каваліся. Тут жа на падушцы 
ён і падпісаў кнігу. А потым 
гаварылі, гаварылі з ім да са- 
май раніцы. 

Пасябраваў Уладзімір Сы- 
монавіч і з маім бацькам з 
часу сумеснай працы над 
тэлеперадачай, надта ж упа- 
дабалі яны адзін аднаго. Кож- 
ны раз, калі я ехаў у Мінск, 
бацька стараўся перадаць Ка- 
раткевічу хоць які-небудзь 
гасцінец. Як і Уладзімір Сы- 
монавіч, ён любіў пажарта- 
ваць, нечым здзівіць. Ад- 
нойчы вясною ў нашым лесе 
было багата смарчкоў. Мы на- 
збіралі іх цэлы мех. Бацька 
наверх паклаў ладны кавалак 
сала і сказаў: «Вязі вось так 
-- у мяху. Павінен жа і я не- 
чым уразіць Караткевіча». 
І сапраўды. Калі я пазваніў 
у кватэру і ўваліўся туды з 
мехам грыбоў, то захапленню 
не было мяжы. Уладзімір 
Сымонавіч доўга дзіваваўся, 
а потым сказаў: «Распранай- 
ся. Зараз жа будзем варыць, 
смажыць і есці». Так і 
зрабілі. Прамылі грыбы, адва- 
рылі, зноў прамылі і паклалі 
на патэльню. Але загаварылі- 
ся і забыліся пра накрыўку. 
Чую нейкі трэск і кажу: «Грэ- 
ба глянуць». А Уладзімір 
Сымонавіч адказвае: «А ні 
бяды. Хай сабе трашчаць, яны 
смажацца.» А потым запахла 


Заканчэнне на'9-й стар. 

КАЛІ СЛОВА 








ПРЫРОДНАЕ, 


ДЫК ЯНО І ГОДНАЕ 


У другім нумары нашага бюлетэня апублікаваныя 
цікавыя матэрыялы да трасянка-беларускага слоўніка, 
якія падрыхтаваў Сяргей Дубавец: Гэтая тублікацыя раз- 
будзіла ў нашых чытачоў цікавасць да жывога беларускага 
слова, дух якога, на вялікі жаль, амаль адсутнічае ў 
сучасных слоўніках. Мы атрымалі шмат лістоў, у якіх вы- 


казваюцца пажаданні даць працяг тых матэрыялаў. 


абажур -- засня 
благоухание -- вохнасць 
благоухаюіций -- павохны 
блеск -- бліск 

болт -- ніт 

булькать -- бурболіць 


бур -- свідар 

бурить -- свідраваць 

введение (у кнізе) -- уступ 
верить -- даваць веры, верыць 
вертикаль -- строма 


вертикальный -- стромы 
винт -- шруб 


внешний -- 1. вонкавы, знадворны; 2. за- 
межны 

воспитанник -- выхаванец, гадунец 
воспитатель -- выхавальнік, узгадавальнік 
в лотную -- усутыч 

выделка -- вычынка 

выносливый -- вытрымлівы 

высший -- найвышэйшы 

гайка -- накрутка 

глава (у кнізе) -- раздзел 

гололед -- абліваха 

горелка -- агнёўка 

горизонталь -- пазём 

горизонтальный -- паземы 

господа -- спадарства 

господин -- спадар 

госпожа -- спадарыня 


гостиная -- гасцёўня 

гравий -- жвір, жарства 
громкоговоритель -- галоснік 
громовержец -- грамабой 
действительный (член) -- 
действуюшций -- дзейны 
делимое (мат.) -- дзеліва 
держатель -- трымач 
доброжелательный -- зычлівы 
доброта -- дабрыня, добрасць 
доверие -- давер 

дротик (копье) -- ашчэп 
дымка -- смуга 

жаба -- рапуха 

жемчужина -- пёрліна 
заблудший -- аблудны 

заблу ждение -- аблуда 
забрало -- прылбіца 

заглавие -- найменне 
заключение (У кнізе) -- дакончанне 


правадзейны 

закупорить -- 1. (бочку) зашпунтаваць; 
2: (бутэльку) закаркаваць 

залежи -- паклады 

заряд (вайск.) -- набой 

застежка -- зашпілька 

идол -- стод 

из-за (по причине) -- праз, ад, дзеля, з, 
з прычыны 

изложение -- выклад 

измеритель -- мернік 


измерительный -- мерны 

измеряемый -- вымяровы і 
изображение -- 1. выява; 2. (графічная) 
відарыс 

изобретение -- вынаходка 

икра (жабы, рапухі) -- жабурынне 
именно -- якраз, менавіта 


испытуемый -- выпрабоўны 
исследуемый -- доследны 


катушка -- шпуля 

кипяток -- кіпень, вар 

коварство -- падступнасць, здрадлівасць 
корешок (кнігі) -- спінка 

кошмар -- нёмарасць ка 
крышка -- 1. (у пасудзіне) накрыўка; 2. 


( скрынцы і да т. п.) вечка 
лист(паперы) - аркуш 
лишения -- нястачы 

ложный -- аблудны 

лыжи -- ірты 

лягушка -- жаба 

магнит -- магнэс 

марево -- мроіва 

масло (тэхн.) -- алей 

мел -- крэйда 

мимоза -- непадзьмінка 
млекопитаюіцие -- сысуны 
многие -- шмат якія, многія 
моток -- змотак 

мститель -- помснік 

мышца -- цягліца 

наваждение -- насланнё 
напряжение -- напруга 
насекомые -- вусякі 

насильно -- жывасілам, гвалтам 
начинаюіций -- пачатковец 
небыошцийся -- небіткі . 
недостаточно -- замала 
неискушенный -- недасведчаны, неспрак- 
тыкаваны 

непри миримый -- непрымірэнчы 


Таму рэдакцыя і звярнулася з адпаведнай просьбаю да 
Зьміцера Санёка. Ён прапанаваў нам выпісы, зробленыя 
разам з сябрам Тэрміналагічнай камісіі ТБМ Анатолем 
Гурыновічам, пераважна з даўнейшых і сучасных слоўні- 
каў, з артыкулаў па культуры мовы Ф. Янкоўскага, 
А. Каўруса, В. Красоўскага. 


новейший -- найноўшы 

ножны -- похва 

облегчение -- палёгка 

обмотка (тэхн.) -- навой 

обіцежитие (лад жыцця) -- супольнае 
жыццё 


обыск -- вышук 

одобрение -- ухвала 

одобрить -- ухваліць 
ознакомительный -- азнаямленчы 
оснашцение -- забяспёчанне 
отвертка -- шрубоўнік 

отношение -- дачыненне, стаўленне 
отправитель -- адпраўнік 

отходы -- адыходы 

параллельный -- раўналежны 
педаль -- понаж 
переплет -- 1. 
цэс) сшытаванне 
переплетать (кнігу) -- сшываць 
переплетчик -- шытар 

перпендикуляр -- старчо 
перпендикулярный -- старчовы 

пика -- дзіда 

плашмя -- плазам 

плоский -- пляскаты, роўны 

плоскогубцы -- пласмы 

плоскость -- роўніца 

погрешность -- хібнасць 

подходяций -- прыдатны 

половик -- ходнік 

полоса -- палоса 

полуторка -- паўтарак 

полуторный -- паўтарачны 

понравиться -- прыйсціся даспадобы, спа- 
дабацца 

постоянно -- увесь час, безупынна, ня- 
спынна 
постоянный -- заўсёдны 

потребляемый -- спажывовы; спажываны 
потуги -- намаганні, хваткі 
походка -- хада 

почти -- траха што, амаль 
превосходить -- перасягаць, 
предоставить -- даць, падаць 
предпочитать -- адаваць перавагу, уважаць 
за лепшае 


(кнігі) аправа; 2. (пра- 


перавышаць 


представиться -- адрэкамендавацца, на- 
зваць сябе 
представленный -- пададзены (рукапіс 


«Наша слова» Хо 9. 1990 

і да т. п.) 

преемник (последователь) -- 
пресмыкаюциеся -- паўзуны 
прибор -- прылада 

приемный -- прыймовы 
прыемная (наз.) -- прыймальня 
приманка -- прынада 
применение -- 1. дастасаванне (дастаса- 
ваць артыкул закону); 2. ужыванне (ужыць 
на практыцы), скарыстанне; З. прыстасаван- 
не (да новых умоў працы) 
приспособление -- 1. (прылада) прыстасова; 
2. (працэс) прыстасаванне 

приступить -- распачаць 

прихожая -- вопратня 

прозябать -- мадзець 

проситель -- просьбіт 

простенок -- міжаконне 

путеводитель -- праваднік 

радиоприемник -- радыёпрыймач 

разворот (кнігі) -- разгортка 

раздражать -- цвяліць, пацвяляць, раздраж- 
няць 

раствор (хім.) -- рашчына 

рэгулияруемый -- рэгулёўны 
рекомендуемый -- рэкамендаваны 
решение (задачы, праблемы) -- развязан- 
не 

решить - 1. (задачу і да т. п.) развязаць; 2. 
(сабрацца) надумаць, наважыцца, насме- 
ліцца, замерыцца 

рисунок -- малюнак 

розыск -- прасока 

руль -- стырно 

ручка (збана і да т. п.) -- вуха 

рычаг -- вагар 

рюкзак -- хатўль” - - 

саван -- саян 

свинарник -- свінушнік 

скважина -- свідравіна 

скопление -- скучанне 

скрепка -- сашчэпка 

скрепкосшиватель -- сашчэпнік 

слепец -- сляпун 

смета -- каштарыс 

снаряжение -- рыштунак 

содержимое -- змесціва 


наступнік 


'сокрацение -- 1. (абрэвіятура) скарот; 
2. (працэс) скарачэнне 

сопротивление -- 1. супраціў; 2 (фіз.) 
супор. “Я 

составной - складовы 

сперматозойд -- народак 

спора (біял.) -- зярліца 
ствол -- 1. (дрэва) галамёнь; 2. (зброі) 
руля сва 


/столовая -- страўня 

сьедобный -- страўны 

сыворотка (мед.) -- сыроватка 

терпкий -- даўкі (смак) 

толстяк -- таўстун 

туземец -- тубылец, тутэйшы 
управляемый -- кіроўны 

управляюшций -- кіраўнічы, кіравальны 
устройство (прылада) -- начына 
учашцийся -- навучэнец. 

учебный -- навучальны 

хитрец -- хітрун 

ходьба -- хада 

чемодан -- пакоўня 

черта -- рыса, рыска 

чертеж -- рысунак 

чертежник -- рысоўнік 

черчение -- рысаванне 

чирикать -- цвыркаць 

число -- дзень месяца 

шуба -- кажух, футра 

шуруп -- шрубок, укрутка 

пальцы рукі: большой -- пястук, указа- 
тельный -- ківуўн, средний -- даўгай, бе- 
зымянный -- пярсцёц, мизинец -- мёзенік 
шуточка -- жарцік 

эффективный -- дзейсны 


ярий -- зыркі 

яркость -- зыркасць 

ясный -- 1. зразумелы; 2. ясны (дзень) 
Некаторыя словазлучэнні ” 
баловень судьбы -- выбранец лёсу, лёсік 
бессвязная речь -- бязладная гаворка 
большое спасибо -- вялікі (шчыры) дзя- 
куй 


брюшной тиф -- чэраўны тыфус 
в диковинку -- у навіну 
в зовершение всего -- 
ўсяго 

високосный год -- пераступны год 

во время -- у часе, пад час 

во главе -- на чале 

в конце концов -- урэшце, нарэшце 

в последнее время -- апошнім часам (апош- 
німі часамі). 

гаечный ключ -- нітоўнік 


у дадатак да 


голыми руками (без зброі) -- галарўч (пар. 


басанож) 


далеко идушций -- далёкасяжны 


два с половиной -- паўтраця 

желчный пузырь -- капшучок 

заливной луг -- поплаў, луг 

заслуженный отдых -- нажыты адпачынак 
из третыйх рук -- праз трэція рукі 
истекать кровью -- сыходзіць крывёю 
канцелярские принадлежности -- 
мовае начынне 
кошмарный сон -- нёмарасць жудасны 
(жахлівы, страшны) сон 

красная строка -- новы радок. 

куча камней -- крушня 

масляная краска -- алейная фарба 

между нами -- між нас 

мелкий хворост -- хлуд, трусак 
металлическая банка -- бляшанка 

мочевой пузырь -- капшук 
на осадном положении -- у стане аблогі 


пісь- 


научный работник -- навуковец 
не представляется возможным -- не выпа- 
дае 

обрашцать внимание -- зважаць 

обслу живаюіций персонал -- абслуговы пер- 
санал, абслуга а 

оконная замазка -- кіт 

окружаюцая среда -- наваколле (наваколь- 
нае асяроддзе) 

падаюцая звезда (метэор) -- знічка 
парное молоко -- сырадой 

переплетная мастерская -- кнігашытня 
поваренная соль -- спажыўная соль 
подведение итогов -- падагульненне выні- 
каў 

под конец -- на астатак 

пожать руку -- парукацца 

по крайней мере -- прынамсі 

по сей день -- да гэтага дня 

потому что -- бо 
прийти к согласию 
да ладу (да згоды) 
принимать меры -- 
захады 

принимать участие -- браць удзел 
приносить пользу -- даваць карысць 
присвоить звание -- надаць годнасць 


-- дайсці (прыйсці) 


ужываць (рабіць) 


спроводить время -- бавіць час 


растительное масло -- алей 
русская печь -- варыстая печ 
свойми глазами (ушами) -- на свае во- 
чы (вушы) 

слесарная мастерская -- слясарня 
сливочное масло -- масла 
стеклянная банка -- слоік 
столярная мастерская -- сталярня 
только и всего -- і толькі таро 

три с половиной -- паўчварта 
уделять внимание -- аддаваць увагу 
чуть не -- траха не 





ДЭМАКРАЦЫЯ І РЭЛІГІЯ 


. Прачытаўшы. у 7? 4-ым «Наша Слова», 


рэпартаж М. Супрановіча з канферэнцыі 
«Дзяржаўнасць беларускай мовы: праб- 
лемы і шляхі ажыцьцяўленьня» пад зага- 
лоўкам «Што мы пакінем дзецям», у 
мяне ўзьніклі пэўныя думкі, зь якімі я хочу 
падзяліцца з'чытачамі НАШАГА СЛОВА. 

Гэты бюлетэнь зьяўляецца бязьмерна 
карыснай публікацыяй -- крысталізатарам 
адраджэнскай ідзі, неабходнай у змагань- 
ні за дзяржаўнае становішча беларускай 
Мовы. 

Шмат прамоўцаў на кайферэнцыі істот- 
на абмяркоўвалі моўную праблему на 
Бацькаўшчыне і даюць свае праекты, што 
рабіць, каб уратаваць народ ад згубы. 

На асаблівую ўвагу заслугоўваюць катэ- 
гарычныя цьверджаньні міністра народнай 
адукацыі БССР, Міхаіла Дзямчука, е... не 
можа быць альтэрнатывы ў выбары мовы... 
ёй павінна стаць родная мова» і Алега 
Трусава, кандыдата гістарычных навук: 
«Заявы бацькоў не “павінны прымацца 
пад увагу, калі чалавек запісаны ў паш- 
парце, што ён беларус». 

Беларускі народ знайшоўся ў такім 
становішчы, што яму пагражае моўная і 
нацыянальная катастрофа і ў такіх абста- 
вінах. меры ратунку і лячэньня мусяць 
быць радыкальныя. 

Тут можа здавацца, што такое стаўлень- 
не справы ня ёсьць вельмі дэмакратычнае, 


але, што ж ёсьць дэмакрацыя? Зразумела, 
што гэта ёсьць антытэза анархіі, дыктату- 
ры, партакрацыі і прыватнага інтарэсу 
адзінак, ці груповак, калі іхнія інтарэсы 
ня ёсьць згодныя з законам дзяржавы. 
Дэмакрацыя гэта -- дзяржаўная сыстэма 
праўленьня, дзе законы зробленыя пера- 
важаючай часткай грамадзянаў, забавя- 


зуюць усіх жыхароў дзяржавы і, паколькі, 


у суверэннай БССР пражывае яшчэ боль- 
шасьць беларусаў, то і законы мусяць 


быць беларускія і ў інтарэсе Беларусі. 
Таму Закон пра Мову павінен быць рады- 
кальны. Не беларуская мова, як прадмет 
у расейскіх школах, ці польскіх, а іншыя 
мовы як прадмет у беларускіх школах, 
павінны стацца ўрадавай палітыкай. 

Гэта ёсьць дэмакрацыя, а калі грама- 
дзяне стануцца сьвядомыя, лагодныя і на- 
цыянальна «здаровыя», тады можна да- 
пусьціць лібэралізацыю. Можна будзе ад- 
чыняць расейскія, польскія, нямецкія і ін- 
шыя школы, якія ўжо ня будуць шкодзіць 
беларускаму народу, але ўзбагачаць яго 
культуральна. 

Беларускі Народны Фронт, Таварыства. 
Беларускай Мовы і іншыя школы, якія 
ўжо ня будуць шкодзіць беларускаму на- 
роду, але ўзбагачаць яго культуральна. 

Беларускі Народны Фронт, Таварыства 


Заканчэнне на 12-й стар. 

Генадзь САГАНОВІЧ. 





«ЛІТВА! МАЯ АЙЧЫНА!..» 


(Заканчэнне. Пачатак у Лё 8) 


Такім чынам, паводле М. 
Ермаловіча, летапісная Літва 
ляжала якраз паміж асноў- 
снымі этнічна" беларускімі 
землямі -- Полацкай, Тура- 
ва-Пінскай і Новагародскай”. 
Як жа было суседнім княст- 
вам не мець палітычных ін- 
тарэсаў у дачыненні да гэта- 


га паганскага краю з ваяўні- 


чымі жыхарамі ды надзвы- 
чай важным, можна сказаць 
стратэгічным, месцазнаход- 
жаннем? Пэўна, Літва была ў 
цэнтры іх дыпламатычнай 
увагі. Таму й не здаецца 
дзіўным, што калі ў 1240-х га- 
дах адзін з галоўных літоўскіх 
князькоў Міндоўг з прычыны 
ўнутраных разладаў перабег 
у Новагародак і прыняў там 
хрысціянства, феадалы гэтага 
беларускага горада адразу ж 
абралі яго сваім князем ды 
скарысталі для падпарадка- 
вання Літвы. З дапамогаю 
новагародцаў Міндоўг даволі 
хутка заваяваў усю добра вя- 
домую яму зямлю - «Літ- 
ву зане», як адзначыў тое 
летапісец. 

У доўгай зацятай барацьбе 
з галіцка-валынскімі, жамой- 
цкімі ды нальшчанскімі кня- 
зямі Міндоўг і ягоны сын 
Войшалак змаглі ўтрымаць за 
сабою Літву і зацвердзіцца 
на Новагародскім пасадзе. 
Пазней Войшалак падпарад- 
каваў суседнія балцкія зем- 
лі - Дзяволтву ды Наль- 
шчаны, а яшчэ па якім часе 
ўладу Новагародка дабраах- 
вотна прызнаў і полацкі князь 
Ізяслаў. Яшчэ раней гэта зра- 
біў Пінск. 

Вось гэтае дзяржаўнае ўт- 
варэнне -- аб'яднанне Літоў- 
скай зямлі, Нальшчанаў, Дзя- 
волтвы, Піншчыны ды Полач- 
чыны вакол Новагародка 
-- і з'явілася першым этапам 
збірання Вялікага княства Лі- 
тоўскага, фактычна -- ядром 
гаспадарства. Ад самага па- 
чатку беларускія землі былі ў 
цэнтры новай дзяржавы (у 
адрозненне ад балцкіх, якія 
падпарадкоўваліся сілай), а 
Новагародак стаўся ейнай 
сталіцай”. 

Наступнік Войшалка Трай- 
дзень гэтаксама княжыў 
з Новагародка. Ён адбіваў 
напады нямецкіх рыцараў і 
галіцка-валынскіх князёў, ха- 
дзіў на палякаў ды збіраў 
землі падбітых яцвягаў. Пад 
канец ХІ стагоддзя пры кня- 
зі Віцені ў склад княства 

ўвайшла Берасцейская зям- 
ля, а пазней -- увесь поў- 
дзень Беларусі. За часы 
княжання Віценевага брата 
Гедзіміна да Вялікага княст- 
ва Літоўскага далучылася 
большая частка этнічна бела- 
рускай тэрыторыі. Важна 
падкрэсліць, што гэтае далу- 
чэнне мела сваёй асновай уза- 
емную дамову, якая гаранта- 
вала захаванне «старыны» - 
традыцыйных формаў улас- 
насці, ранейшага мясцовага 
самакіравання ды сацыяль- 
ных дачыненняў. 

У 1323 годзе Гедзімін пера- 
нёс сталіцу гаспадарства 
з Новагародка ў Вільню. Вось 
з таго часу, відаць, і назоў 
Літва пачаў распаўсюджвац- 
ца на поўночны захад. 

Тэрытарыяльнае фарма- 
ванне Вялікага княства Лі- 
тоўскага завяршылася ўклю- 
чэннем у гаспадарства астат- 
ніх беларускіх земляў: лева- 
бярэжжа Дняпра -- пры Аль- 
гердзе, і Смаленшчыны -- 
пры Вітаўце. У выніку ў ХУ 
стагоддзі яно складалася з 
усёй этнічнай Беларусі, Аўк- 
штоты ды Жамойці, асноўнай 
тэрыторыі Украіны ды часткі 
цяперашняй Расіі. Гэта была 
магутная цэнтралізаваная 
дзяржава Еўропы з полі- 
этнічным насельніцтвам. 


Пры Вітаўце, у часы 
найбольшых тэрытарыяльных 
набыткаў, беларусы ды 
ўкраінцы займалі прыкладна 
дзевяць дзесятых плошчы 
княства. Нават у ХУІ стагод- 
дзі, калі абсягі гаспадарства 
моцна скараціліся ад стратаў 
у войнах з Маскоўскай дзяр- 
жавай і пасля пастановы 
Люблінскага сойму 1569 года, 
якая перадала ўкраінскія зем- 
лі Польшчы, продкі сучасных 
літоўцаў займалі ўсяго толькі 
шостую частку тэрыторыі 
Вялікага княства Літоўскага. 

Выходзіць, у вялізнай дзяр- 
жаве, вядомай па ўсёй Еўропе 
пад найменнем Літва, аб- 
салютна дамінавала бела- 
рускае насельніцтва. Белару- 
скі элемент непадзельна 
панаваў тады і ў культурным 
жыцці княства. Пра тое 
ўскосна сведчаць і выказван- 
ні еўрапейскіх сучаснікаў, 
якім давялося пазнаёміцца з 
гэтай дзяржавай або шмат 
чуць пра яе. Прыкладам, Ян 
Норык з Нюрнберга ў 1511 
годзе ў геаграфічным нары- 
се адзначаў, што Літва -- 
дзяржава славянская, у 1538 
годзе пра тое самае напі- 
саў Ян Багемскі, затым іншыя 
аўтары. Славянскі характар 
Вялікага княства Літоўскага 
адчуваецца'і па актах пап- 





Беларускі цяжка ўзброены вершнік ХІІІ стагоддзя. Малюнак 


Уладзіміра Лукашыка. 


-« 


скай канцылярыі ХУ стагод- 
дзя; 

“Баяры ды ўвесь двор. вялі- 
кага князя ў Вільні карыста- 
ліся беларускаю моваю яшчэ 
да Ягайлы і Вітаўта. А сам 
Ягайла (як даводзяць дасле- 
даванні Ю. Клоса ды А. Пят- 
рушэвіча) гаварыў па-бела- 
руску нават па пераездзе ў 
Кракаў на польскі пасад у 
1386 годзе. іншыя вялікія 
князі з дынастыі Ягайлаві- 
чаў гэтаксама карысталіся. 
старой нашай мовай. Баяры 
балцкага паходжання цяг- 
нуліся да вышэйшай бела- 


рускай культуры, пераймалі 


хрысціянскую веру. Ужо ў 
ХІЎ стагоддзі болей як паў- 
сотні аўкштоцкіх князькоў 
прынялі праваслаўе, перай- 
шлі на беларускую мову. 

Хваля асіміляцыі балтаў 
няўхільна рухалася на паў- 
ночны захад яшчэ і ў ХУІ 
стагоддзі. Буйныя аўкштоц- 
кія ды жамойцкія магнаты, 
як Гаштольды, Пацы лы 
іншыя, ужыліся ў беларускую 
культуру. Беларускія ж маг- 
наты -- Сапегі, Радзівілы, 
Валовічы, Глябовічы, Алель- 
кавічы, Хадкевічы, Храбтові- 
чы, Ільінічы, Неміровічы, 
Друцкія, Лукамскія. -- на- 
бывалі штораз большую вагу 
ў грамадска-палітычным 
жыцці дзяржавы. У ХХІ ста- 
годдзі яны сталі ўваходзіць у 
гаспадарскую раду, зай- 
маць пасады мітрапалітаў 
ды епіскапаў. 

Аднак бясконцыя войны 
княства з Маскоўскай дзяр- 
жавай, якія праз 3 ХУІ 
і ХУІ стагоддзі разбуралі 
найбольш гаспадарку Бела- 
русі ды вынішчалі перадусім 
беларускае насель- 
ніцтва (асабліва катастрафіч- 
ная па выніках вайна 
1654--1667 гадоў), настолькі 


знясілілі краіну, што пера- 


пынілі яе развіццё, абумовілі 
шырокую паланізацыю, а за- 
тым -- заняпад і страту сама- 
стойнасці. 

Дык хіба ж «заваяванай 
літоўскімі феадаламі» была 
Беларусь, хіба «пакананымі» 
былі беларусы ў вялікай Літ- 
ве -- Вялікім княстве Лі- 
тоўскім? Пададзеныя факты 
пярэчаць гэтай састарэлай 
імперскай версіі. На самой 
справе да заняпаду Вялікага 
княства Літоўскага Беларусь 
увасабляла ў ім свой суве- 
рэнітэт. І гістарычны назоў 
княства -- Літва -- для яе 
ня менш, а нават больш 





ш: «Наша слова» Ла 9, 1990 

«свой», чымся для Аўкшто- 
ты ды Жамойці, бо менавіта 
на беларускіх землях спачат- 
ку пашыралася і замацоўва- 
лася гэтае найменне, а на 
тэрыторыю Аўкштоты перай- 
шло пазней. Што ж да ўласна 
Жамойці, дык тая заўсёды ад- 
дзялялася ад Літвы. Яшчэ ў 
ХІ стагоддзі паміж ёю і Літ- 
вою пралёг цень варожас- 
ці. Асобнай і часам варожай 
Літве зямлёю разглядаў яе 


храніст Пётра  Дузбургскі 
ў сваёй «Хроніцы Прускай 
зямлі» (1326 г.). Гэтакай 


бачыў Жамойць і вялікі князь 
Вітаўт. У дакументах 1506 
года пра межы гаспадарства 
з Лівоніяй Жамойць вылуча- 
на з Літвы як самастойная 
зямля. Самі жамойцы ў ХУІ 
стагоддзі актыўна дамагалі- 
ся, каб вялікі князь пацвер- 
дзіў непарушнасць былых 
межаў, што аддзялялі Жа- 
мойць ад Літвы. 
Прачытаўшы ўсё гэта, 
скептычны, дапытлівы чытач 
засумняваецца: ці магло та- 
кое быць, каб найменне ней- 
кага там племя гэтак мяня- 
ла сваё значэнне, пераходзі- 
ла на магутныя дзяржавы 
ды вялізныя тэрыторыі? А 
вось жа магло. І гісторыя ве- 
дае нямала падобных пры- 
кладаў. Зваяваныя нямец- 
кімі рыцарамі прусы -- не- 
шматлікія балцкія плямёны, 
што жылі паміж Віслай і Нё- 
манам на ўзбярэжжы Бал- 
тыйскага мора, далі свой на- 
зоў вялікай нямецкай дзяр- 
жаве Прусіі. А слова рымля- 
нін, якое напачатку было най- 
меннем толькі грамадзян по- 
ліса Рым «романі», у часы 
Рымскай імперыі азначала 
ўжо ўсіх італікаў і нават лю- 
дзей нелацінскага паходжан- 
ня, - жыхароў правінцый. 
Калі ж хрысціянства стала 
дзяржаўнай рэлігіяй імперыі, 
дык усе прыхільнікі афіцыйна- 
га веравызнання склалі адну 
вялікую супольнасць візан- 
тыйцаў, аднак самі сябе лі- 
чылі «рамеямі», а размаў- 
лялі па-грэцку. Хоць сярод 
гэтых «рамеяў» былі і славя- 


не, і сірыйцы, і армяне... 
Нарэшце, у ХІХ стагоддзі 
далёкія нашчадкі былых 
падняволеных Рымскай імпе- 
рыі, выселеных калісь на 
тэрыторыю Дакіі, назвалі 
сябе румынамі, што азначала 
таксама «рымляне». 

Такім чынам, Літва гіста- 
рычная і Літва цяперашняя 
-- зусім не тоесныя. Нават 
геаграфічна. Трэба памятаць 
аб прынамсі двух значэннях 
гэтага наймення: цяперашняя 
Літва (Летува) -- рэспублі- 
ка з народам, што размаў- 
ляе па-літоўску (саманазоў 
-- летувіс), а гістарычная 
Літва -- гэта магутная феа- 
дальная дзяржава, у якой 
большую частку тэрыторыі, 
што сягала на 304 600 квад- 
ратных кіламетраў, насялялі 
беларусы (тагачасны назоў 
-- ліцвіны). 

Дарэчы, каб пазбягаць тэр- 
міналагічнай блытаніны, вар- 
та прыслухацца да парады 


польскага гісторыка Ф. Ка-- 


нечнага, які яшчэ ў 1929 го- 
дзе прапанаваў пад назовам 
«Літва» разумець усе землі 
Вялікага княства Літоўскага 
незалежна ад этнічнай пры- 
належнасці насельніцтва, што 
іх насяляла, а неславянскую 
частку гэтай дзяржавы на- 
зываць «Летува», «як сама 
сябе заве». 

Але зноў вернемся да са- 
мых вытокаў гісторыі таям- 
нічага народа, што тысяча- 
годдзем таму з'явіўся -- 
цяпер ужо ведаем -- у ля- 
сах беларускага Панямоння. 
Што за плямёны гэта былі? 
Адкуль яны паходзілі, дзе іх- 
ныя карані? 

Афіцыйная гістарычная на- 
вука, асабліва сучасныя лі- 
тоўскія даследчыкі, бяз долі 
сумневу абвяшчаюць «літ- 
ву» балцкай. Этымалогія гэ- 
тага слова найчасцей выво- 
дзіцца ад гідроніма «Летаў- 
ка» -- назвы прытоку Віллі, 
што цячэ пад Кернавай. 
Аднак, па-першае, старажыт- 
ныя крыніцы засведчылі сла- 
вянскую форму этноніма -- 
«Літва», «Летува», па-другое, 

сна тэрыторыі Беларусі ў ба- 


сейне Верхняга Нёмана вядое- 
ма ажно пяць (!) якраз та- 
кіх тапонімаў -- «Літва». Па- 
куль што бясплённымі былі і 
спробы вытлумачыць з балц- 
кіх моў самую назву этнаса 
ды асабовыя імёны старажыт- 
налітоўскіх князёў. 

А ці не «прачытваюцца». 
яны, гэтыя імёны, з якой ін- 
шай мовы? Яшчэ ў 1881 годзе 
прафесар В. Юргевіч паспра- 
баваў вытлумачыць іх зыхо- 
дзячы са славянскіх, а да- 
кладней нават праваслаўных 
традыцый. Атрымалася, што 
імя Ягайла -- гэта тое 
самае, што і Якаў, Альгерд -- 
гэта Аляксандр, Мінгайла -- 
Міхайла, Кейстут -- Канстан- 
цін, Кастусь, Яўнут -- Іва- 
нютка -- Іванютка, Іван і 
г. д. На карысць славянскага 


паходжання  Гедзімінаві- 
чаў -- княскай дынастыі 
Літвы - істотныя аргумен- 


ты падае М. Ермаловіч. Вы- 
явілася, што Гедзімін і ягоныя 
браты Віцень ды Воін маглі 
паходзіць непасрэдна ад 
полацкай княскай дынастыі. 

Яшчэ адну версію распра- 
цаваў беларускі эміграцый- 
ны даследчык Л. Галяк. У 
брашуры «Паходжанне літоў- 
скіх князёў», што выйшла 
ў 1983 годзе ў Нью-Ёрку, ён 
тлумачыць княскія імёны пры 
дапамозе скандынаўскіх моў- 
ных каранёў ды паказвае 
старажытную Літву сканды- 
наўскай. імя Мантвіл Л. Га- 
ляк расчытаў як «Моцная Во- 
ля», Альгерд -- «Той, што ўсё 
чуе», Кейстут -- «Леваруч- 
ны», Буйвіл -- «Вялікі Лук» 
і г. д. 

Найноўшыя і найбольш 
арыгінальныя думкі наконт 
паходжання «Літвы» зусім 
нядаўна выказаў даследчык 
з Якуціі І. Ласкоў. Гэты аў- 
тар паспрабаваў абгрунта- 
ваць уласную здагадку аб 
тым, што продкамі Літвы маг- 
лі быць фіна-вугры. 

Чаму менавіта фіна-вугры, 
а не які іншы этнас? Не вы- 
падкова. Фіна-вугорскія пля- 
мёны абсягам свайго расся- 


лення яшчэ ў дагістарыч- 
ныя часы з поўначы ахоплі- 
валі і тэрыторыю сучаснай 
Беларусі. У пэўным сэнсе яны 
дапаўнялі балцкую субстрат- 
ную аснову, на якой з пры- 
ходам славян пачаўся этнаге- 
нез беларусаў. 


І. Ласкоў звярнуў увагу на 
адну з яшчэ жывых найбольш 
архаічных фіна-вугорскіх 
моў ды адшукаў у ёй мноства 


гідронімаў дакладна такіх, 
як на Беларусі -- Ула, Уса, 
Рутка, Тур'я... Знайшліся 


блізкія ці зусім аднолькавыя 
часткі словаў, карані аса- 
бовых імёнаў. Паводле рэкан- 
струкцыі І. Ласкова, назоў 
Літва азначае «Племя пяці 
рэк» (або пяці родаў), імя 


Жыгімонт - «Страшны 
Чалавек», Скірмонт -- «Злы 
Чалавек», Зэльва -- «Даж- 


джавая Вада» і г. д. 


Што праўда, новае тлума- 
чэнне, пры ўсёй яго пры- 
вабнасці, вельмі слаба аб- 
грунтаванае. З пункту глед- 
жання навуковай логікі яно 
мае нямала сур'ёзных хібаў. 
Але сама гіпотэза пра фіна- 
вугорскае паходжанне 
«літвы» заслугоўвае ўвагі 
даследчыкаў. 


Такім чынам, маленькая 
летапісная Літва, што дала 
назоў магутнай дзяржаве фе- 
адальнай Еўропы і двум наро- 
дам -- спачатку нашым прод- 
кам, беларусам-ліцвінам. а 
затым насельніцтву цяпераш- 
няй Літвы (Летувы) - летуві- 
сам-жамойцам, усё яшчэ ха- 
вае таямніцу свайго па- 
ходжання. 





“ Больш падрабязна пра 
ўтварэнне Вялікага княства Лі- 
тоўскага можна пачытаць у 
кнізе М. Ермаловіча «Па слядах 
аднаго міфа», другое выданне 
якой выходзіць на пачатку на- 
ступнага года ў выдавецтве 
« Навука і тэхніка». 


а акі Такі Такі (аэ, («эў (аў (аў [аэ] [а] [а] [пе] [че] [ае] [аэ] [аэ] (паь [а»] [ам] [аў уа (а ДЫ Ына 
Няхай радуе роднае слова 


Заканчэнне. Пачатак 
на 2-й стар. 


мова» і аказанне дапамогі ў 
стварэнні таварыства бела- 
рускай мовы. 

Што ж зроблена ў гэтым 
напрамку? Мною быў створа- 
ны арганізацыйны камітэт па 
падрыхтоўцы праекта прагра- 
мы мерапрыемстваў па вы- 
кананні Закона БССР «Аб 
мовах у Беларускай ССР» і 
абласной праграме «Родная 
мова». У складзе аргкамітэта 
былі загадчыца метадычнага 
кабінета ГАРАНА Вольга Іва- 


наўна Андрушчанка, намеснік 
дырэктара па выхаваўчай ра- 
боце СШ Ке 6, дэпутат Ванда 
Іванаўна Мацкевіч, бібліятэкар 
прафсаюзнай бібліятэкі будаў- 
ніча-мантажнага трэста Кю 4 
Таццяна Іванаўна Клешчанок, 
адказны сакратар таварыст- 
ва аховы помнікаў гісторыі і 
культуры, дэпутат Віктар Кан- 
станцінавіч Шаць, начальнік 
лабараторыі завода аптычнага 
станкабудавання, дэпутат аб- 
ласнога і гарадскога Саветаў 
народных дэпутатаў ' Ягор 
Вацлававіч Лявіцкі і іншыя. 


Прадстаўнікамі гэтых ка- 
лектываў, дэпутатамі былі вы- 
працаваны мерапрыемствы га- 
радскога Савета народных дэ- 
путатаў паводле выканання 
Закона БССР «Аб мовах у Бе- 
ларускай ССР» і абласной пра- 
грамы «Родная мова», якія ў 
верасні зацверджаныя калегі- 
яй гарадскога Савета. 

Па гэтым жа пытанні ад- 
быўся сход прыхільнікаў бе- 
ларускай мовы, на якім зац- 
верджаны Статут аддзялення 
Таварыства беларускай мовы 
імя Францыска Скарыны і 


выбрана Рада, якая больш 
грунтоўна будзе займацца 
прапагандай роднай мовы і 
выкананнем рашэння гарвы- 
канкома па гэтым пытанні. 
Жыве родная мова. Няхай 
жа яна радуе нас не толькі 


добрымі творамі пісьменнікаў, 


але і гутаркай, песнямі, га- 
монкай вучняў. 


Аляксандр : ВЯРЦІНСКІ, 


намеснік старшыні 
Смаргонскага 
гарвыканкома, народны 
дэпутат Беларускай ССР. 

ВУС, ВУСІК.. УСАЎ 


Праблема акрэсліваецца загалоў- 
кам: перадача на пісьме прыстаўнога 
в у прозвішчах. Прыстаўныя гукі, 
у тым ліку в, -- яскравая фанетыч- 
ная рыса беларускай мовы. Ведаем 
ад школьных гадоў: перад націскным 
о і карэнным ў ў спрадвечна бела- 
рускіх словах пішацца в: вока, воры- 
сва, вус, вусік, вусаты, вуха. Права- 
мерна лічыць, што і прозвішчы, якія 
паходзяць ад агульных назоўнікаў, 
павінны захоўваць пачатковае в. 
Гэта пацвярджаецца маўленчай прак- 
тыкай. 

У Крупскім раёне бытуе прозвіш- 
ча Вусік. У такой форме яно ўжываец- 
ца ў гаворцы жыхароў вёскі Дзяні- 
савічы, у саўгаснай (рускамоўнай!) 
дакументацыі. Трапляецца прозвішча 
Вусік на старонках раённай газеты 
«Ленінскім курсам» (гл., напрыклад, 
нумары за 19.09.89, 18.01.90, 
23.01.90), штотыднёвіка «Літаратура 
і мастацтва» (31.03.89): «Нам пішуць 
ленінградзец Р. Лобаў, рыжскія бела- 
русы, члены грамадскага таварыства 
«Світанак» У. Вусік і А. Грышкевіч». 

Аналагічныя моўныя факты выяў- 
ляем у творах мастацкай літаратуры 
-- аўтарытэтнай і надзейнай крыніцы 
вывучэння роднай мовы. У паэме Яку- 
ба Коласа «Новая зямля» дзеці не- 
калькі разоў прамаўляюць мянушку 
Вухін. 

-- Глядзі, глядзі! хто гэта едзе? -- 
Алесь ускочыў, пазірае 

-- І локцем Костуся таўхае. 

-- Ды гэта ж Вухін, брат! ён 

самы! - 

І хлопцы кінуліся ў браму, 

Бягуць навыперадкі ў хату. 


-- Ужо Вухін едзе! Вухін, тата!. 


-- Цыц! не смець казаць мянушку... 

Як дадатак да прозвішча ўжыта гэ- 
тая мянушка і ў аўтарскай мове: «Ан- 
дроцкі-Вухін пад'язджае». Звернем 
увагу таксама на прозвішча Ворцюх з 
названага твора: «Памдзей» аб'езд- 
чык быў няшкодны: / / Так, чалавек ён 
старамодны / / І не такі, як Ворцюх, 
зыркі, // і меней здольны на прыдзір- 
кі // І на падкусы, і на ўданне//, За 
што й вагі ён не меў звання.// Вось 
Арцюшок -- о, гэта скула!» Побач з 
варыянтам Арцюшок добра відаць, 
што ў слове Ворцюх ёсць прыстаўное 
в. У кантэксце распачатай гаворкі 
лёгка і дарэчы прыходзіць на памяць 
Мікіта Ворчык -- персанаж паэмы А. 
Куляшова «Сцяг брыгады». 

Важна адзначыць і наступнае. У 
помніках старажытнага беларускага 
пісьменства зафіксаваныя мянушкі- 
прозвішчы Вус, Вусок, якія выкары- 
стоўваюцца паралельна з Ус, Усок 
(Бірыла М. Беларуская антрапані- 

мія). Першыя варыянты адлюстроў- 
ваюць жывое народнае вымаўленне, 
другія -- усходнеславянскую пісьмо- 
вую традыцыю. 


Такім чынам, у беларускай мове 


існуюць уласныя назвы з прыстаў- 


ным гукам в. Але большаю часткаю 
гэтая фанетычная адметнасць, асаб- 


ліва ў прозвішчах, не перадаецца. 


Звычайна пішуць: Ус, Усаў, Усаты, 
Усікаў, Ушаў, Ухаў. 
Арфаграфічны разнабой тлумачыц- 
ца недасканальнасцю аднаго з «Пра- 
вілаў беларускай арфаграфіі і пунк- 
туацыі» (Мн., 1959), паводле якога 
ва ўласных імёнах перад пачатковым 
карэнным ў (націскным ці ненаціск- 
ным) і перад пачатковым карэнным 
націскным о прыстаўное в не пішац- 
ца. Сярод прыкладаў даюцца імёны 
Ольга, Осіп. У беларускай жа мове 
гэтыя найменні ўжываюцца з прыстаў- 
ным в, і таму аўтары «Арфаграфіч- 
нага слоўніка» М. Лобан і М. Суд- 


нік мусілі прапанаваць напісанне 
Вольга, Восіп. 
Фармулюючы згаданае правіла, 


мовазнаўцы бралі пад увагу не так 
уласна лінгвістычныя фактары, як 
адміністрацыйна-канцылярскія  пад- 
ставы. Вядома, што справаванне на 
Беларусі вядзецца па-руску не адно 
дзесяцігоддзе і нават стагоддзе. У 
такіх умовах нацыянальныя бела- 
рускія прозвішчы нярэдка падпраў- 
ляліся, перайначваліся на ўзор рускіх, 
украінскіх ці іншамоўных -- на слых 
і густ таго, хто запісваў. Цікавае 
сведчанне паэта А. Вялюгіна: 

«На хвойным пагосце за вёскай 
Івоні адшукаю магілу па надпісу: 
«Цярэшка Вялюга». Гэта мой дзед. 
Калі пасля дзедавай смерці забрывалі 
ў салдаты, царскі прыстаў, мусіць, 
меў нейкае дачыненне да філалогіі, і 
з яго дзяржаўнай ласкі Вялюгі зай- 
мелі ў канчатку яшчэ адну літару. 
Вось і я хаджу з ёю» («Пад ветразем 
у полі»). 

Пераробліванне прозвішчаў адбы- 
ваецца і ў наш час. Верабей пера- 
твараецца ў Варабей ( Вараб'ёў), Гал- 
ка -- у Галко, Пчолка - у Пчалко, 
Гарачка -- у Гарачко, Ашмян -- у 
Ошмян, Лявончык - у Ляончык, 
Сухі -- у Сухій. Дык няма дзіва, 
калі нехта думае, што прозвішча тым 
больш мілагучнае, 
чым яно менш беларускае. 

Сэнс”: гэтай публікацыі зводзіцца да 
таго, каб, удасканальваючы правапіс 
уласных імёнаў і прозвішчаў, уліч- 
ваць самабытны характар беларус- 
кай мовы, не парушаць яе натураль- 
насці. На нашу думку, мэтазгодна пі- 
саць прыстаўное в у прозвішчах тыпу 


высакароднае, 


Алесь КАЎРУС 





Вусоўскі, Вусаты, Вуглікаў, Вуглоўскі, 
Вухналёў, Вучыцель, Вострыкаў, Во- 
рыва. Зразумела, прынцыпы адбору 
(і, мажліва, спіс) такіх слоў патра- 
буюць дэталёвай распрацоўкі. 

Пэўную ступень «узаконення» пры- 
стаўнога в замацоўвае «Арфагра- 
фічны слоўнік», дзе даюцца прозвішчы 
Белавусаў, Макравусаў, Карнавухаў, 
Астравумаў, Навуменка, Лявонцьеў. 
Праўда, фанетычная асаблівасць тут 
прыхаваная, у сярэдзіне слоў. Пі- 
шам, гаворым як бы асцерагаючыся 
ці саромеючыся! 

Тое, што прыстаўное в істотна 
змяняе пачатак слоў-прозвішчаў 
(Усаў--Вусаў, Ухналёў-- Вухналёў), 
-- бадай, галоўнае пярэчанне суп- 
раць яго напісання. У гэтай сувязі 
трэба напомніць: «па-беларуску 
запісаныя прозвішчы істотна адроз- 
ніваюцца ад рускіх адпаведнікаў і ін- 
шымі пачатковымі літарамі (гукамі): 


Абразцоў, Абухаў (рус. Образцов, 


Обухов), Ясенін, Яршоў (рус. Есенин, 
Ершов), Уладзіміраў, Урубель (рус. 
Владимиров, Врубель), Ціміразеў, Ці- 
хаміраў (рус. Тимирязев, Тихомиров). 

Важкім аргументам на карысць 
прыстаўнога в у прозвішчах з'яўляец- 
ца практыка напісання назваў пасе- 
лішчаў: Восава, Вострава, Вуглы, 
Вузла, Вузляны, Вусаў, Вусце, Вуць 
(БелСЭ, т. 3), Воступ, Вохабні, 
Вугалец, Вужанка, Вузнаж, Вусаў- 
шчына, Вуткі (Рапановіч Я. Слоў- 
нік назваў населеных пунктаў Мінскай 


вобласці). 


Аўтар нататкі разумее, што пакуль 
наша мова не стане сапраўды паўна- 
праўнай, дзяржаўнай, датуль яе 
сродкі будуць кваліфікавацца, ацэнь- 
вацца ў вялікай меры не паводле 
іх прыродных уласцівасцяў і камуні- 
катыўных якасцяў, а з пункту гле- 
джання таго, наколькі яны адпавя- 
даюць заканамернасцям, традыцыям 
і вымогам «вялікай і магутнай», а 
цяпер яшчэ і «афіцыйнай» мовы. 
Але сітуацыя пакрысе мяняецца. Не- 
абходнасць звароту да жывой мовы 
сёння «падказваецца» не толькі сум- 
леннем навукоўца, а і дзяржаўнымі 
актамі. У законе «Аб мовах у Бела- 
рускай ССР», у прыватнасці, гаворыц- 
ца: «Беларускія асабовыя імёны і про- 
звішчы ўжываюцца адпаведна 
нацыянальнай іменаслоўнай трады- 
цыі і законам беларускай мовы». 


Як бачым, праблемы ўжывання про- 
звішчаў актуальная, тым болей што 
ў друку выказваюцца прапановы 
зрабіць удакладненне ці нават рэфор- 
му беларускага правапісу. 

Як вядома, з 24 жніўня 
па 2 верасня 1990 года ўключ- 
на ў межах скарынаўскага 
свята адбыўся  10-дзённы 


1000-кіламетровы  лёгкаатле- 


тычны прабег «Спадчына». 
Ён быў праведзены па іні- 
цыятыве Беларускага спартыў- 
на-патрыятычнага клуба 
звышмарафона «Радзіма» і 
сіламі гэтага клуба пры ак- 
тыўнай арганізацыйнай і спон- 
сарскай падтрымцы Дзярж- 
камспорта і Мінкульта БССР, 
Беларускага фонду культу- 
ры, Беларускага саюза еван- 
гелічных хрысціянаў-баптыс- 
таў БНФ «Адраджэньне», 
Белсавета УДФСА прафсаю- 
заў, Мінгарспорткамітэту і 
іншых арганізацыяў. 

Як праходзіў прабег -- пра 
тое ўжо расказвалася на ста- 
ронках друкаваных органаў, 
а таксама Беларускім тэлеба- 

ннем і радыёвяшчаннем. 
гаэта гэтай нататкі -- рас- 
повяд пра звышмарафон з 
пункту гледжання беларуска- 
сці. 

..відаць, першае пытанне, 
якое могуць задаць чытачы- 
«Нашага слова» аўтару натат- 
кі, камандзіру прабега «Спад- 
чына» і намесніку старшыні 
БСПКС «Радзіма»: а пры 
чым спартыўны клуб да свя- 
та ў гонар угодкаў Францішка 
Скарыны і наогул да справаў 
і праблемаў беларускага на- 
цыянальнага адраджэння? 

Калі мовіць каротка, то 
можна цікавасць чытачоў за- 
даволіць наступным адказам: 
клуб звышмарафона «Радзі- 
ма» не толькі спартыўны, але 
і патрыятычны. 

Звышмарафонцы -- гэта 
грамадзяне сваёй рэспублікі, 
і яны выдатна разумеюць: 
кожны чалавек на сваім месцы 
ў жыцці, працы, захапленні 
тавінен унесці асабісты ўклад 
у справу адраджэння Беларусі. 
І ўся патрыятычная работа 
сёння павінна перш-наперш 
весціся менавіта ва ўмовах 
адраджэння. Таму і маршрут 
прабега быў выбраны даволі 
красамоўны: «Мінск- Заслаўе 
--Стоўбцы-- Акінчыцы-- Аль- 
буць--Нясвіж--Мір--Нава- 
грудак--Ліда- Вільнюс-- Аш- 
мяны-- Маладзечна- Мя- 
дзель- Полацк- Лепель-- 
Мінск». Помнікі гісторыі, 
культуры і літаратуры, звяза- 
ныя не толькі з рэлігіяй, 
але і з імёнамі выдатных лю- 
дзей Беларушчыны -- Ефра- 
сінняй Полацкай, Сімяонам 
Полацкім, Францішкам Ска- 
рынам, Кастусём Каліноўскім, 
родам Радзівілаў, Францішкам 
Багушэвічам, Якубам Коласам 
і Янкам Купалам -- гэта было 
сапраўднае залатое кола рэс- 
публікі. 


«Наша слова» М 9, 1990 

І калі напачатку прабега 
сёй-той з маіх сяброў скеп- 
тычна ставіўся да ідэі прабега 
(таксама: ну пры чым тут 
спорт?), дык ўжо ў канцы 
прабега некаторыя з іх як, 
напрыклад, Віктар Новік і 


ку культуры і дзяржаўнасці 
Беларусі ў рукі нашых братоў. 
Бо тут, у Вільні, свае кнігі 
друкаваў Францішак Скары- 
на, быў пазбаўлены жыцця 
Кастусь Каліноўскі, тут вы- 
ходзіла «Наша ніва», зборнікі 


Адраджэнскі марафон 


медсястра: Еўдакія Іванкова 
размаўлялі на чыстай літара- 
турнай беларускай мове. Стар- 
шыня клуба «Радзіма» пад- 
палкоўнік Савецкай Арміі 
Сяргей Собалеў усур'ёз заці- 
кавіўся гісторыяй Беларусі 
і нашай нацыянальнай літа- 
ратурай. Аляксандр Кізіл, 
малдаванін па нацыянальна- 
сці, пачаў падзяляць погляд 
Беларускага народнага фронту 
на пытанні духоўнага і фізіч- 
нага адраджэння рэспублікі 
і разам са мной бег па трасе 
ў майцы з «Пагоняй» (тры 
такія апранахі нам у прабег 
ахвяравалі фронтаўцы), а 
цяпер не расстаецца з бел- 
чырвона-белым сцяжком... 

Карацей, кожны з нас 
пасля гэтага звышмарафона 
стаў патрыётам рэспублікі, 
зразумеў, што трэба ратаваць 
народ ад духоўнага Чарнобы- 
ля. 

Мы захапляліся «коласаў- 
скай дарогай» ад Стоўбцаў да 
Альбуці, уздоўж якой народ- 
ныя майстры паставілі каля 
дзвюх дзесяткаў драўляных 


скульптураў -- герояў паэмы 
народнага песняра «Новая 
зямля». 


Мы абураліся тым, што 
Нясвіжскі палацава-паркавы 
комплекс, які . дастаўся ў 
спадчыну беларускаму наро- 
ду ад князёў Радзівілаў, пра- 
цяглы тэрмін быў санаторы- 
ем знакамітага 4-га ўпраў- 
лення аховы здароўя, замест 
таго, каб зрабіцца цэнтрам 
турызму рэспублікі, цэнтрам 
адмысловай архітэктуры Бе- 
ларусі. 

Мы, заходзячы ў касцёлы, 
чулі польскую мову, а ў 
праваслаўных цэрквах -- рус- 
кую. І нідзе не чулі беларус- 
кага слова. Гэта нас абражала 
і крыўдзіла... 

Мы вельмі расчуліліся і ўс- 
хваляваліся з прычыны вялі- 
кай увагі да нас кіраўнікоў 
Беларускага культурна-асвет- 
ніцкага таварыства «Сябры- 
на» ў Вільні, а таксам літоў- 
скіх, польскіх, і беларускіх 
журналістаў з тамтэйшых 


газетаў і ТБ. Мы. зразумелі, 
якую непапраўную памылку 
зрабіла сталіншчына ў гісто- 
рыі беларускага і літоўскага 
народаў, калі перадала калыс- 


купалаўскіх вершаў, тут пра- 
цаваў на развіццё беларушчы- 
ны Віленскі універсітэт. 

А колькі цікавага мы даве- 
даліся пасля наведвання По- 
лацка--Сафіі, Спас-Ефрасі- 
неўскай царквы, карціннай 
галерэі, мясцовага краязнаў- 
чага музею! 


Ахоўная 


Мы ўбягалі ў гарады і вёскі, 
наладжвалі і мітынгі ў аба- 
рону беларускай мовы, куль- 
туры і гісторыі, канцэртная 
група беларусаў-бардаў тут 
жа, на шырокіх плошчах ла- 
дзіла вечарыны, спявала пес- 
ні пра гаротную долю наша- 
га краю, расказвала вершы, 
распавядала пра жыццё Фран- 
цішка Скарыны. 


Алесь МІКАЛАЙЧАНКА, 

старшыня агітацыйна- 
прапагандысцкай камісіі 
Мінскай гарадской рады 

ТБМ імя Ф. Скарыны, 
камандзір звышмарафон- 
скага прабега «Спадчына». 


зорка 


Заканчэнне. Пачатак на 3-й 
стар. 


паленым. Тут ужо і ён падняў- 
ся. Заходзім у кухню і бачым: 
гарыць сала на патэльні, а 
нашы ўсе смарчкі ляжаць ве- 
ерам на падлозе. Перагляну- 
ліся і зарагаталі, а потым Ка- 
раткевіч гаворыць: «Ну і куха- 
ры! У смарчках жа паветра, 
яны скачуць, як мячыкі. Да- 
вай, браце, зоймемся імі 
ўсур'ёз. А то і не пакаштуем 
грыбоў.» 

Жыццялюб, мудрэц, чараў- 
нік, фантазёр, ён стараўся 
ўсіх прывеціць, адарыць лас- 
каю, душэўным цяплом. А ду- 
ша ягоная была невычэрпнай. 

Аднак у душы Караткевіча 
жыла не толькі агромністая 
любоў да людзей. Была ў ёй 
і нянавісць, якая жывіла 
ягонае мужнае змаганне з 
цемрашаламі, невукамі, дзіку- 
намі, хамамі, служкамі та- 
талітарызму, якія імкнуцца 
«загнаць жалезнай рукой 
чалавецтва да шчасця». З якім 
сарказмам, з'едлівасцю выс- 
мейваў ён усю гэтую нечысць 
і навалач. 

Многае ў жыцці, як і само 


яно, даецца чалавеку авансам 
у спадзяванні на тое, што ён, 
завітаўшы на нейкі час на 
зямлю з небыцця, зробіць 
яе лепшай, прыгажэйшай, 
адорыць людства часцінкай 
свайго розуму і дабрыні. Ка- 
раткевіч за свой такі кароткі 
век сплаціў усе даўгі. Спаўна 
аддзячыў ён роднай зямлі, 
свайму народу і пакінуў 
запавет: 

Калі мы не ўстанем самі -- 

Не падыме нас ніхто. 


Пачытайце папярэднія за- 
казы ў беларускіх кнігарнях. 
Усюды просьба: «Выдавайце 
кнігі Караткевіча» Аўтары 
запісаў у пераважнай больша- 


сці -- юнакі і дзяўчаты. І ў 
гэтых пажаданнях -- ягоная 
неўміручасць. 


Слова Уладзіміра Карат- 
кевіча абуджае страчаную бе- 
ларусамі нацыянальную год- 
насць, свядомасць, дапама- 
гае нам адчуць сябе роўным 
народам між іншымі. Яно і 
надалей заўсёды будзе ахоў- 
наю зоркаю над «зямлёю 
пад белымі крыламі». 


Сяргей ЗАКОННІКАЎ. 

АДКАЗЫ НА ПЫТАННІ 


прапанаваныя «Нашым словам» удзельнікам 
Свята з нагоды 500-годдзя 
Францішка Скарыны. 


1. Які, на Вашу думку, галоўны ўрок Францішка 
Скарыны для яго сённяшніх і заўтрашніх чытачоў? 
2. Ваш погляд на беларускую мову і яе сучаснае 


становішча ў рэспубліцы? 


«БЕЛАРУСЬ. ЖЫВЕ 


24:11; 


ЖЫЦЬ...» 





І(а) Інтарэсы чалавека універсаль- 
ныя. Біблія для Скарыны мела над- 
звычайную важнасць. Акрамя унікаль- 
нага рэлігійнага зместу, ён бачыў у ёй 
крыніцу ўсіх ведаў чалавека- мастацт- 
ва, музыкі, матэматыкі, астраноміі і 
медыцыны, не буду тут казаць пра 
ўсё астатняе. Хоць Скарына меў глы- 
бокую пашану да навукі, да акры- 
ццяў свайго часу і да сілы друкаванага 
слова, ён збярог незвычайную павагу 
да веры ў тое, што знаходзіцца па-за 
межамі навукі. Для яго не існавала 
непаразумення паміж рэлігійным 
пачуццём і навукай: вера стала штур- 
шком да доследаў, якія, па сутнасці, 
вялі чалавека да ведаў і вышыняў 
мудрасці. 

б) Скарынава вялікая пачцівасць у 
дачыненні да жыцця, без сумнення, 
цесна звязана з яго прафесіяй лекара 
і батаніка. 

Сам чалавек ёсць частка жывога 
свету, які мае прыродныя інстынкты 
птушак, жывёл і рыб і шукае святла 
ў сваім уласным абліччы, нібы пчала 
ці матылёк, 
быццам нейкі знак. Яго ўсеабдымная 
цікавасць да жыцця і руху адлюст- 
роўваецца не толькі ў некалькіх па- 
майстэрску зробленых гравюрах -- як, 
напрыклад, «ўмывальніца мядзяная» 
на спінах дванаццаці валоў, адлітая 
для Храма Саламона. Статычныя прад- 
меты сама «умывальніца мядзя- 
ная» і нерухомая паверхня вады, налі- 
тай у яе -- прыцягваюць яго ўвагу, ды 
ў малой ступені. Яны дзіўна кантра- 
стуюць з казачным жыццём -- выява- 
мі валоў, што пасвяцца ў полі і назі- 
раюць за светам вакол сябе -- а так- 
сама з вадой, якая бяжыць з своеасаб- 
лівых кранаў, так як ў сапраўдным 
жыцці цячэ вада. Іншыя элементы 
проста паказаныя ў руху на трох самых 


ра 

што лунае над свечкай, 


значных Скарынавых гравюрах: агонь 
і дым падымаюцца над Іерусалімам, 
калі Ерамія аплаквае ягоны лёс, па- 
ветра ў выглядзе воблакаў ахутвае 
трон Хрыста, калі ён карануе Зям- 


лю абетаваную, а гэтая Зямля паказа- 


на як сад, поўны ўсялякіх раслін, і 
над усім пануе вялікі Бог ва ўсёй сваёй 
мудрасці, а ўсё гэта вартае захаплення 
і малітваў полацкага доктара. 

Любоў да ўсяго Сусвету вакол нас 
і разуменне жыцця ў нас і ва ўсіх 
жывых стварэннях -- гэта, магчыма, 
адзін з галоўных урокаў Скарыны 
на векі вечныя. 

2. Як і сама Беларусь, мова яе 
жыве і будзе жыць. Яе выракліся 
часова, адкінулі ўбок у часіну, якою за- 
валодала аднастайнасць духоўнага ін- 
тэрнацыяналізму. Гэта больш відно і 
чутно сёння, чым некалькі дзесяці- 
годдзяў таму назад. Нават, як кажуць, 
лепей адзін раз убачыць, чым сто 
разоў пачуць. На беларускай мове 
недастаткова вулічных шыльдаў, кар- 
таў, назваў магазінаў, аб'яў і газет. 
Надзвычай важна тое, што белару- 
скія дзеці павінны гадавацца і бачыць 
усё вакол сябе на роднай мове. Гэта 
можа быць зроблена адносна танна і 
даволі хутка. Тое ж самае можна ска- 
заць пра манументы і помнікі на ву- 
ліцах. 

Славутыя рускія, такія, як Пушкін, 
Горкі і, што небясспрэчна, Луначарскі 
дастаткова ўшанаваныя ў сваёй краіне. 
Беларускія пісьменнікі, Сярод іх Ска- 
рына, Еўлашэўскі, Чачот, Багушэвіч, 
Гарун ды Караткевіч, слынныя настаў- 
нікі Св. Ефрасіння Полацкая, 
Св. Кірыла Тураўскі, Фр. Марашэўскі, 
Кастусь Езавітаў, этнографы, ду- 
хоўныя бацькі сённяшняй  Бела- 
русі: Насовіч, Нікіфароўскі і Карскі; 
патрыёты 1 дзяржаўныя дзеячы Леў Са- 


ац 


аа 


пега, Каліноўскі, Ластоўскі, браты Луц- 
кевічы, княгіня Магдалена Радзівіл -- 
усе яны павінны сустракаць кожнае 
дзіця па дарозе ў школу, на кожнай 
вуліцы і кожнай плошчы. Толькі паста- 
янна бачачы вакол сябе гэтыя імёны, 
дзеці адчуваюць сябе здольнымі да 
ўспрымання сваіх нацыянальных тра- 
ДЫЦЫЙ. 

І каб зберагчы тую выразную двух- 
баковую Усходне-Заходнюю трады- 
цыю Беларусі, унікальную сярод усход- 
ніх славян, назвы вуліц і плошчаў 
мусяць быць напісаныя двума шрыф- 
тамі -- кірыліцай і лацінкаю. Такая 
практыка будзе надзвычай высока ацэ- 
нена замежнымі бізнесменамі ды ту- 
рыстамі. Толькі мова, якую відаць паў- 
сюдна, будзе зброяй адраджэння бела- 
рускага ва ўсіх галінах жыцця. 

Гай Пікарда, 


Лондан 18 верасня, 1990. 


З вераю 
ў мову 
Скарыны 


І. Асноўны змест усіх кніг Скары- 
ны (нават калі аналізаваць толькі 
прадмовы да іх) відавочны і адна- 
значны: існуе Бог, да якога чалавек 
павінен ставіцца з павагаю і паслух- 
мянасцю. 

П. Паколькі я прафесійна займаюся 
вывучэннем гісторыі ўсходне-славян- 
скіх моў, мае адносіны да беларускай 
мовы не пазбаўлены пэўнай эмацыя- 
нальнасці. Мне непрыемна адзначаць, 
што, на жаль, сёння не яна дамінуе 
сярод жыхароў сталіцы Беларусі -- 
Менска (у мяне не было магчымасці 
праводзіць назіранні ў правінцыі), 
вельмі цешыўся, калі ў час святкаван- 
НЯ 500-годдзя з дня нараджэння Фран- 
цішка Скарыны бачыў шмат разоў 
(як у Менску, так І ў Полацку) -- моц- 
нае хваляванне і нават слёзы ў лю- 
дзей, разам з якімі я ўдзельнічаў 
у святочных мерапрыемствах. Хочацца 


'верыць, што гэты нялёгкі, але багаты 
'надзеямі 


час створыць магчымасці 
больш шпаркага, чым дагэтуль, і больш 
шырокага развіцця мовы славутага 
Палачаніна. 

Веслаў ВІТКОЎСКІ. 
Кракаў, Польшча. 
Пераклад з англійскай 


і польскай моў 
Л. БАРШЧЭЎСКАЙ. 

ЧЫРВОНЫ ЖОНД 


У Менску створаны Чырвоны жонд (Чырвоны 
ўрад) -- арганізацыя моладзі, якая ставіць сабе на 
мэце прапагандаваць беларускую культуру, спрыяць 
сваёй дзейнасцю духоваму адраджэнню Айчыны. Згур- 
таванне мае свой Статут, сцяг. Ягоныя сябры -- яны 
называюцца драбамі -- маюць аднолькавую вопратку. 
Назоў арганізацыі паходзіць ад Чырвонага жонду, які ў 
мінулым стагоддзі на чале з Кастусём Каліноўскім 
змагаўся ў нацыянальна-вызваленчай барацьбе супраць 
расейскага ярма. Узначальвае новае згуртаванне сту- 
дэнт Алесь Шавель. Чырвоны жонд зарэгістраваны пры 
ЦК ЛКСМБ. 


“Дзень Скарыны ў Вільні 


Сямнаццатага лістапада ў Вільні прайшоў Дзень Фран- 
цішка Скарыны, які віленскае спадарства пры падтрым- 
цы тамтэйшых уладаў, а таксама беларусаў, што пры- 
ехалі з Рэспублікі, прысвяціла пяцьсотгадовым угод- 
кам з дня нараджэння першадрукара. Пачаўся Дзень з 
набажэнства ў касцёле, якое вялося на роднай мове. 
Пасля набажэнства ад касцёла беларусы ўрачыста пай- 
шлі пад бел-чырвона-белымі сцягамі па старых вулках да 
дому былога бурмістра Бабіча, дзе адбыўся невялікі 
мітынг з нагоды адкрыцця мемарыяльнай дошкі. 
На ёй зробленыя выява вялікага асветніка ў профіль 
і надпіс на літоўскай і беларускай мовах: «З 1522 да 
1525 году тут у горадзе Вільні беларускі асьветнік 
Францішак Скарына выдаў у Вялікім княстве Літоў- 
скім першыя друкаваныя кнігі». На адкрыцці выступілі 
міністр культуры Літвы Дар'іс Куволіс, старшыня 
Дэпартаменту Нацыянальнасцяў Галіна Капыцкайтэ, 
першы намеснік старшыні Вярхоўнага Савету БССР 
Станіслаў Шушкевіч, намеснік старшыні Беларускага 
Народнага Фронту «Адраджэньне» Міхась Ткачоў, прад- 
стаўнік беларускай грамадскасці ў Вільні Лявон Луц- 
кевіч, айцец Уладзіслаў Чарняўскі. 

Пасля ў Палацы працаўнікоў мастацтва адбылося 
ўрачыстае паседжанне і канцэрт. Скончыўся Дзень ім- 
прэзаю ў рэстарацыі «Паланга». 


Беларуская школка ў Казахстане 


Першыя пяцьдзесят кніжак на роднай мове адпраў- 
леныя з Таварыства Беларускай Мовы імя Францішка 
Скарыны ў Казахстан, дзе ў горадзе Прыазёрску 
на базе школы «б0 гадоў Казахстана» адкрылася бе- 
ларуская нядзельная школа. Заняткі там праводзяцца 
па трох прадметах: беларускай мове, беларускай літа- 
ратуры, беларусазнаўству (гісторыя, геаграфія, грама- 
дазнаўства Беларусі). У ёй вучацца дзеткі пачынаючы 
з другога класа агульнаадукацыйнай школы. Аргані- 
завала навучанне тамтэйшая сябрына ТБМ імя Франціш- 
ка Скарыны. 

Даслаць кніжкі на роднай мове для беларускіх 
дзетак у Прыазёрску можна па адрасе: 422200, КазССР 


Д жезказганская обл., г. Приозёрск, ул. Панфилова, 3-29. 


Суднику С. В. . ў с 
Пакінулі з'езд 


Дэлегаты ад Дэмакратычнай партыі Беларусі з 
Гародні пакінулі з'езд Аб'яднанай Дэмакратычнай пар- 
тыі Беларусі ў знак нязгоды з варожасцю новай партыі 
да пытанняў незалежнасці рэспублікі і з прычыны нігі- 
лістычнага стаўлення да беларускай мовы. З'езд аб'яд- 
наных дэмакратаў праходзіў 3--4 лістапада ў Менскім 
Палацы шахматаў і шашак. З прынятых дакументаў 
вынікае, што новая партыя не дамагаецца грунтоў- 


ных пераменаў у нацыянальным жыцці Беларусі. 

ДЗЯДЫ-90 


Дзяды-90 пачаліся ў Менску трэцяга лістапада на 
плошчы Мяснікова шэсцем паўз увесь праспект да 
парку Чалюскінцаў. Каля МУС (дзе раней быў НКВД) 
у часе шэсця ўстаноўлены камень як памяць пра ах- 
вяраў дыктатуры. У парку Чалюскінцаў, там, дзе ў 


сталінскія часы і ў гады Вялікай Айчыннай вайны. 


расстрэльвалі беларусаў, адбыўся мітынг. На мітынгу 
была прынятая рэзалюцыя. 


Ухвала (рэзалюцыя) 
мітынгу-рэквіему 
«Дзяды-90» 


Кіруючыся Дэкларацыяй «Аб дзяржаўным суверэні- 
тэце Беларускай ССР», імкненьнем адрадзіць куль- 
туру і гістарычную памяць народу, мы, удзельнікі 
мітынгу-рэквіему, лічым немагчымым і ганебным для на- 
шае нацыянальнае годнасьці існаваньне ў Менску і ін- 
шых гарадах і мястэчках Рэспублікі вуліц, плошчаў, 
установаў і прадпрыемстваў, названых у гонар асобаў, 
якія не маюць заслуг перад беларускім народам і агуль- 
началавечым прагрэсам. Ва ўмовах, калі ў сталіцы Рэс- 
публікі і на ейных абшарах не ўшанаваныя імёны 
выдатных сыноў і дачок Беларусі -- ад сьвятых Ефра- 
сіньні Полацкай і Кірылы Тураўскага да дзеячоў нацыя- 
нальнага адраджэньня -- лічым немагчымым захаваньне 
найменьняў, зьвязаных з тымі, хто выступаў супроць 
аднаўлення беларускае дзяржаўнасьці і стварэньня ня 
толькі Беларускае Народнае Рэспублікі, але і. БССР, як 
Кнорын, Мясьнікоў, Ландар, з тымі, хто быў аргані- 
затарам і выканаўцам палітыкі масавага тэрору, як Ле- 
нін, Дзяржынскі, Урыцкі і іншыя, або душыў нацыя- 
нальна-вызваленчыя паўстаньні нашых продкаў, як Су- 
вораў. 

Расцэньваючы захаваньне такога становішча як пра- 
яву імперскае каланіяльнае палітыкі, несумяшчаль- 


ную з абвешчаным суверэнітэтам Рэспублікі, патрабуем: 
1. Вярнуць сталіцы Рэспублікі гістарычную назву 
«Менск». 

2. Надаць цяперашняму Ленінскаму прасьпекту ў 
Менску імя сусьветна вядомага гуманіста эпохі Ад- 
раджэньня беларускага і ўсходнеславянскага перша- 
друкара Францішка Скарыны. 

З. Неадкладна зьмяніць у г. Менску назвы вуліц Ле- 
ніна, Кнорына, Мясьнікова, Ландара, Берсана, Дзяр- 
жынскага, Валадарскага, Урыцкага, Калініна, Сьвярд- 
лова, плошчаў Леніна, Мясьнікова і Калініна, выкарыстаў- 
шы ў новых назвах гістарычныя найменьні, імёны дзея- 
чоў беларускага нацыянальнага адраджэньня Алеся Га- 
руна, Вацлава Ластоўскага, Язэпа Лёсіка, Аркадзя Смо- 
ліча, Усевалада Ігнатоўскага, Максіма Гарэцкага, Лары- 
сы Геніюш, Антона і Івана Луцкевічаў і інш. 

4. Перайменаваць станцыі метро Кастрычніцкую, 


с«плошча Леніна», «парк Чалюскінцаў». 


5. Спыніць у рэспубліцы ўстаноўку помнікаў Леніну. 
Дэмантаваць помнікі і мемарыяльныя дошкі ў гонар асо- 
баў, дзейнасць якіх была накіраваная супроць самога 
існавання беларускага народу. 

б. Ушанаваць памяць ахвяраў рэпрэсіяў мемарыяль- 
най дошкай на былым будынку НКВД па вул. Урыц- 
кага. 

7. Патрабуем ад Вярхоўнага Савета Рэспублікі, Мен- 

(Заканчэнне на 14 стар.). 


“Зняволенне скончылася 


Пасля шматгадовага тэрміну пакарання з ідэалагіч- 
ных прычынаў п'еса Янкі Купалы «Тутэйшыя» нарэш- 
це прыйшла да людзей. Прэм'ера спектакля адбылася 
семнаццатага кастрычніка ў Менску ў тэатры імя Янкі 

Рэй вядзе «Роднае слова» 


Калі тры гады таму ў цэнтральную На- 
ваполацкую бібліятэку на першыя занят- 
кі курсаў беларускай мовы і культуры саб- 
раліся ажно.. сем слухачоў, у арганіза- 
тараў -- літаратараў мясцовага аб'яднання 
«Крыніцы» (дарэчы, сабраліся мы тады 
ледзь не ўдвая болыьцым саставам) на- 
строй- быў, мякка кажучы, не святочны. 
Але рашылі, хоць па два чалавекі будуць 
прыходзіць, ад задумы сваёй не адмаў- 
ляцца. 

Пра гэта згадалася мне на нядаўнім 
адкрыцці чарговага навучальнага года ва 
універсітэце «Роднае слова», у які за гэты 
час ператварыліся нашыя сціплыя курсы. 
Перапоўненая зала ўважліва слухала па- 
важаных гасцей -- Ніла Гілевіча і Ула- 
дзіміра Арлова. Прыемна было бачыць 
сярод слухачоў і нашых «ветэранаў» -- тых, 
хто наведваў універсітэт з самых першых 
лекцый, і зусім незнаёмых людзей, мала- 
дых і больш сталага ўзросту, якія, я спа- 
дзяюся, стануць цяпер вернымі нашымі 
сябрамі, далучацца да справы “адраджэн- 
ня роднай культуры, 

Так, ад сціплага першапачатковага жа- 
дання навучыць людзей гаварыць па-бе- 
ларуску, мы даволі хутка перайшлі да пла- 
намерных заняткаў па досыць шырокаму 
спектру беларусазнаўства -- распрацавалі 
шэраг лекцый па гісторыі, літаратуры, ма- 
стацтву, этнаграфіі, этнагенезу і г. д. Першы 
вучэбны план складалі Уладзімір Арлоў 
і Лявон Баршчэўскі, яны ж і сталі пер- 
шымі лектарамі разам з Ірынай Жарнасек, 
Сяржуком Сокалавым-Воюшам, нашымі 
шаноўнымі гасцямі Анатолем і Валянцінам 
Грыцкевічамі, Міхасём "Ткачовым, Паў- 
лам Лойкам, Кастусём Тарасавым, Арту- 


рам Вольскім, Рыгорам Барадуліным, Ян- 


кам Брылём, Генадзем Бураўкіным, Яўге- 
нам Лецкам, Сяргеем Панізнікам, Ва- 
лянцінам Блакітам і іншымі. 

Увогуле, на мой погляд, гэтая неацэнная 
дапамога нашых вядомых вучоных і Лі- 
таратараў дазволіла нам значна ўзняць і 
прэсты ж універсітэта, і пуарорснЕ яго занят- 
каў. : 

І вось новы навучальны год. Разам з 
Нілам Гілевічам і Уладзімірам Арловым 
на яго адкрыццё прыехаў таксама народны 
дэпутат БССР Лявон Баршчэўскі, які пера- 
даў сваю «пасаду» рэктара старшаму вы- 
кладчыку Наваполацкага політэхнічнага 
інстытута, кандыдату філасофскіх навук 
Рыгору Грудніцкаму. Сёлета ў нашых пла- 
нах больш глыбокае вывучэнне жыцця і 
дзейнасці славутых постацяў беларускай 
гісторыі, пачынаючы ад Ефрасінні Полац- 
кай, а таксама семінары-канферэнцыі па 
найбольш надзённых пытаннях і прабле- 
мах; мерапрыемствы, звязаныя з 60-год- 
дзем Уладзіміра Караткевіча, Багданові- 
чаўскія чытанні, сустрэчы з рэдакцыямі 
рэспубліканскіх часопісаў. І, як заўсёды, 
мы спадзяёмся на нашых гасцей, сярод 
якіх, паводле папярэдняй згоды, будуць 
Аляксей Каўка з Масквы, Анатоль Вяр- 
цінскі, Леанід Дайнека, Алег Трусаў, Адам 
Мальдзіс з Мінска. Хацелі б мы бачыць так- 
сама і шмат якіх іншых навукоўцаў, літа- 
ратараў і сардэчна запрашаем іх у Нава- 
полацк. 

Вядома, я далёкі ад замілаванасці і 
ўсцешанасці ад, так бы мовіць, поспехаў 
універсітэта. Не гэтак шмат, як хацелася 
б, У яго пакуль слухачоў. Амаль не сустрэ- 
неш сярод іх культработнікаў горада, калі 

не лічыць гасцінных гаспадароў з цэнт- 
ральнай Наваполацкай бібліятэкі і адной з 
актывістак нашай рады ТБМ 
Людмілы Касьянавай. Хацелася б, каб 
больш наведвалі заняткі студэнты мясцо- 
вага інстытута, рабочыя, тэхнічная інтэ- 
лігенцыя, служачыя ўстаноў, якім і мова, 
і веды па гісторыі і культуры Беларусі 
спатрэбяцца ў самы бліжэйшы час, калі, 
я спадзяюся, напоўніцу пачне працаваць 
«Закон аб мовах у БССР». 

Апошні перапіс насельніцтва шмат у 
чым развеяў міф аб Наваполацку як небела- 
рускім горадзе. Амаль шэсцьдзесят восем 
з паловаю працэнтаў навапалачан -- бела- 
русы. І цяпер ранейшыя спасылкі нека- 
торых асобаў, што, маўляў, тут трэба 
быць вельмі асцярожным з прапагандаю 
беларускай мовы і культуры, не маюць пад 
сабой трывалага грунту. Тым больш: што 
разам з вывучэннем мовы Скарыны і Ку- 
палы кіраўнікі універсітэта не адмаўля- 
юцца ад стварэння груп па вывучэнні ін- 
шых моў -- польскай, як летась, ці ўк- 
раінскай, ці той жа рускай. 

Наш універсітэт уступіў У чацвёрты год 
свайго існавання. Хочацца, каб ён быў 
плённы і выніковы, каб зерне любові і пава- 
гі да сваіх каранёў, адданасці Бацькаўшчы- 
не давала ўсё больш шчодры ўраджай, ка 
роднае слова ўсё смялей займала свой 
пачэсны пасад між іншымі мовамі. 

Навум ГАЛЬПЯРОВІЧ, 


сябра Наваполацкай рады ТБМ, член СП. 
Беларусі. 


Малітва 
ў перакладзе 


. Нядаўна мне давялося прысутнічаць пры 


пахаванні старога чалавека, католіка. На 


могілкі прывезлі ксяндза. Гэта быў яшчэ да- 
волі малады чалавек. Калі мы падышлі 
да брамы на могілках, ксёндз звярнуўся 


сда жанчынаў, якія спяшаліся прайсці на 


могілкі: «Жанчынкі, не спяшайцеся, дайце, 
няхай пранясуць нябожчыка». І сказаў 
ён гэта на чыстай беларускай мове. Ма- 
ліцца ксёндз пачаў па-польску. Але ж яго 
польская мова была такая, што неяк і 
слухаць яе было няёмка. Як быццам вучыў 
ён гэтую мову па падручніку, напісаным 
рускімі літарамі. 

Пасля малітвы ксёндз казаў казанне. 
Гаварыў ён на рускай мове, пераказваю- 
чы тое, што гаварылася ў Малітвах па- 
польску. Але было відаць, што рускай мо- 
вай ён карыстаецца рэдка. 

І я падумаў: а навошта такая служба? 
І ці не лепш было б, каб і службу, і казан- 
ні, хоць бы ў вёсках, дзе жывуць белар 
сы-католікі, для якіх беларуская мова род- 
ная, каталіцкія святары вялі на зразумелай 
ім роднай мове. Няўжо іх малітвы будуць 
горш даходзіць да бога, ці іх словы -- 
да сэрцаў вернікаў? 


Іван ФУРСЭВІЧ, 
г. Докшыцы. Віцебская вобл. 


ДЭМАКРАЦЫЯ І РЭЛІГІЯ 


Заканчэнне. Пачатак на 5-й стар. 


Беларускай Мовы і іншыя дэмакратычныя 
ўгрупаваньні ўзялі ў свае рукі працу ад- 
раджэньня народу, яго сведамасьці, мовы 
і дзяржаўнасьці. Існуе патрэба адно кан- 
салідацыі і палітычнай мэтазгоднасьці, а 
так жа дакладнага разуменьня дэмакра- 
тычных прынцыпаў, што ў нас да гэтага 
часу рэдка: прымянялася. 

Сярод дэмакратычных прынцыпаў трэба 
адмеціць: роўнасьць людзей перад зако- 
нам, павага да годнасьці кожнага чалаве- 
ка, свабода дзеяньня ў рамках права, 
свабода веравызнаньня, ды іншыя. 

Добраю прыметаю дэмакрата ёсьць тое, 
што ён у практыцы прымяняе хрысьціян- 
скі запавет: не рабі іншаму таго, чаго ты 
ня хочаш, каб табе рабілі. 

“Рэлігія чалавека зьяўляецца прыватнай 


і асабістай справай кожнай асобы і гэта 


натуральнае права забязпячаецца Законам 
свабоды веры. Паколькі канфэсыянальныя 
інтарэсы часта бываюць канфліктныя, то 
і суадносіны паміж імі мусяць быць акрэсь- 
леныя правам. Ня можна ж дапусьціць дэ- 
нацыяналізацыі беларускага народу пры 
помачы шкоднай агэнтуры. 

Пра гэта многія прамоўцы на канфе- 
рэнцыі. выразілі сваю заклапочанасьць 
гэтакімі падзеямі і бяспраўем. 

Я не магу пагадзіцца з пастулятамі 
доктара філалагічных навук Адама Маль- 
дзіса. Ён сказаў: «Мы сёння павінны 
змяніць свае адносіны да уніі...» і далей - 
«у.стварыць рэлігію, якая б прынесла мір 
гэтаму народу і якая была б нацыянальнай 
рэлігіяй». Хоць спасылка гэта ёсьць гіста- 


рычная, але яна была так зроблена, як 
цяперашні пастулят. 

Трэба запытацца доктара Мальдзіса, 
чым ён займаецца -- нацыянальнай пра- 
цай чы рэлігійнай празалітацыяю? Ён 
фактычна кажа праваслаўным беларусам: 
вы зьмяніце свае погляды, чурайцеся сваёй 


веры і пераходзьце ў каталіцтва (бо 
вунія -- гэта каталіцкая вера і нічога 
больш). 


А як мы, праваслаўныя беларусы, стано- 
вячы пераважную частку веруючых у ме- 
жах сваёй дзяржавы, маем рэагаваць н: 
такія прапазыцыі? Таму, што нас боль- 
шасьць, то лягчэй доктару Мальдзісу і ін- 
шым з яго групоўкі, зьмяніць веру і стацца 
праваслаўным, і тады мы стварым «мір- 
ную нацыянальную рэлігію». 

Праваслаўная царква празалітацыйнай 
дзейнасьцю не займаецца, і яе вернікі ня 
хочуць быць наварочваныя таксама. 

Усякая рэлігійная палярызацыя ёсць 
шкодная нацыянальнай дзейнасьці. Спра- 
ва беларусізацыі царквы, праваслаўнай і 
каталіцкай ёсьць нацыянальная, але 
канфэсыянальныя правы чалавека не па- 
вінны быць з гэтым зьмешаныя. 

Я ўпэўнены, што вернікі Беларускай 
Праваслаўнай Царквы на Бацькаўшчыне, 
у Беласточчыне і ўсюды на эміграцыі ёсць 
супраць вунійнай канцэпцыі, як варожай 
інтарэсам сваёй царквы, так і ўсяму бела- 
рускаму народу, прыносячы яму раздраб- 
леньне. 

Мікола ГАХОВІЧ, 

інжынер, старшыня Царкоўнага 
Камітэту парафіі Сьв. 
Ефрасінні Полацкай ў Лондане. 

«НАШАГА СЛОВА» 





Нашая 
крэўная мова 


Колішнія людзі вельмі шанавалі родную 
мову, бо яна была крэўная. Яе не цура- 
ліся, не глуміліся з яе, бо мова была чыстая 
і яскравая, святая і прамяністая, як душа 
нашага продка. 

Шчыра кажучы, я ніколі не браў пад 
увагу мову друку, нават не ўяўляў, што яна 
гэтак сапсаваная, гэтак забруджаная ды за- 
смечаная, каб не адзін выпадак. Калі я 
вяртаўся дахаты на Лунінеччыну з вучо- 
бы ў час летніх вакацыяў, дык мне пашчас- 
ціла спаткацца са школьнымі сябрамі. 
Яны здзіўлена пазіралі на мяне, што раз- 
маўляю я на беларускай мове. Імкнуліся 
запэўніць, што няма і ніколі не было мовы 
беларускай. Гэта, маўляў, сапсаваная ра- 
сейская мова. 

І калі я прасачыў мову друку, дык уба- 
чыў гурбу абмеццяў, з якіх толькі дзе- 
нідзе трапляліся на вочы залатыя жыцін- 
кі крэўнае мовы. Пэўна, шматлікім валада- 
рам замінаў гэткі вялікі і дужы еўра- 
пейскі народ, як беларусы, са старажыт- 
най культурай, мовай, гісторыяй. Ворагі 
праглі зваяваць Беларусь. Дзеля гэтага 
хацелі як мага хутчэй падсекчы карані 
духовасці. Ды як ні руйнавалі нашых святы- 
няў, але карэнне ўсё ж засталося. Яно 
адродзіць маладыя парасткі, маладую рунь. 

І ў першую чаргу павінна адраджацца 
старажытная крэўная мова. Яе трэба ачыс- 
ціць ад бруду і ўсялякага ламачча, каб 
ніхто не казаў, што гэта сапсаваная ра- 
сейская мова. Яшчэ не ўсё знікла. Яшчэ 
жыве мова. Трэба стварыць у кожнай вёсцы 
ўласны слоўнік. Каб моўнымі скарбамі 
карыстаўся люд і друк. Мы павінны ства- 
рыць «Вялікі беларускі слоўнік» усіх нашых 
ацалелых вёсак, каб ніводнае роднае слоў- 
ка не знікла. 

Варта распачаць працу ў галіне перакла- 
ду. Трэба кожнае слоўца перакласці на 
беларускую крэўную мову. Вярнуць гіста- 
рычныя крэўныя назвы гарадам, вёскам, 
мястэчкам, вуліцам, пляцам. 

І цяпер, калі нашая знявечаная мова вяр- 
таецца ў родную хату пасля доўгіх катаван- 
няў, здзеку і глуму, мы павінны зага- 
іць яе раны, каб яна прыдбала колішнюю 
прыгажосць, каб папнай-прыгажуняй узы- 
шла на ганак нашага 1.іцыянальнага жыція. 

Мікола БАЛУК, 
г. Ташкент. 


Законы 
ёсць, але... 


Беларусь... Кожны раз, калі злятае з вус- 
наў гэтае слова, не гонар, не радасць, не 
шчасце, а ўсё часцей і часцей падкрадваецца 
да сэрца затоены боль і горыч. У нябыт 
адыходзіць магутнасць нашай рэспублікі, 
а ўваччу стаіць адзін і той жа страш- 
ны малюнак: зямля, апаленая чарнобыль- 

скім ветрам, атручаныя рэкі і азёры. А да 
ўсяго гэтага -- духоўны Чарнобыль, перад 
чым мы апынуліся не ў адзін момант, а са- 
мі дзесяцігоддзямі пракладвалі да яго шлях. 


Нашае сёння -- пярэдадзень вялікіх на- 
цыянальных пераменаў. Гэта відавочна, як 
яснае і тое, што афіцыйны пачатак гэтаму 
пакладзены Законам аб мовах і Дэклара- 
цыяй незалежнасці. Шкада толькі, што гэ- 
тае адбылося са значным спазненнем і 
толькі пад націскам дэмакратычных сілаў 
іншых рэспублікаў. Безумоўна, за выдат- 
нае дасягненне дэмакратыі сталася прыз- 
нанне гістарычнай сімволікі. Падзякуем 
БНФ і ўсім, хто неабыякавы да лёсу на- 
шага народу, яго мовы і культуры, што бо- 
лей не адорваюць беларусаў міліцэйскія ду- 
бінкі за прыхільнасць да бел-чырвона- 
белага сцягу. 

Законы ёсць. Ды ці адлюстроўваюць яны 
рэальнае становішча рэчаў, ці адпавядаюць 
духу сучаснасці? Існуюць усе падставы, каб 
усумніцца ў гэтым. Возьмем хоць бы Закон 
аб мовах. Пацвярджэннем вышэйсказанаму 
можа служыць той факт, што прыняты 26 
студзеня гэтага года Вярхоўным Саветам 
БССР, ён толькі першага верасня ўступіў 
у правы, ператварыўся з пустой паперкі 
ў закон. Ды і даволі працяглыя, калі не 
сказаць -- зацяглыя тэрміны «для пасту- 
повага ўвядзення палажэнняў Закона ва 
ўсе сферы грамадскага жыцця» не паддаюц- 
ца аніякаму тлумачэнню. 

На мой погляд, беларускую мову можна 
вывучыць за паўгода, і людзям, зусім незна- 
ёмым з ёю, спатрэбіцца пры жаданні на 
гэта максімум год. 

Мы павінны вярнуцца да вытокаў, якія 
жывяць цудадзейнаю сілаю сэрцы сапраў- 
дных беларусаў. Мы гэта зробім. Іншага 
выйсця ў нас няма. 

Ю. ДУБІНА, 
студэнт-завочнік І курса 


факультэта журналістыкі БДУ імя 
У. І. Леніна. 


Люблю цябе, 
беларуская мова! 


Вось і закончыўся пяцігадовы тэрмін вы- 
вучэння беларускае мовы ў гуртку «Мова 
нашых пабрацімаў», які мне давялося весці 


ў сярэдняй школе КМ9 І старажытнага па- 


дольскага горада Ізяслаўе. Мае былыя чац- 
веракласнікі заканчваюць навучанне за 9-ты 
клас, многія збіраюцца працягваць наву- 
чанне ў тэхнікумах, вучылішчах і, безу- 
моўна, не будуць мець магчымасці збі- 
рацца па серадах сваім колам, каб паслу- 
хаць вершы беларускіх пісьменнікаў, новыя 
запісы беларускіх народных і эстрадных 
песняў, абмеркаваць цікавыя і змястоў- 
ныя артыкулы, якія давялося прачытаць у 
беларускіх газетах і часопісах. Вельмі ці- 
кавае было апошняе заняцце гуртка. Прыз 
за перамогу ў конкурсе чытальнікаў -- но- 
вая кніжка Таісы Бондар «Спакуса», якая 
расказвае пра Ефрасінню Полацкую, слаў- 
ную князёўну зямлі беларускай. Словы пра 
родную мову сказалі многія дзеячы бе- 
ларускай літаратуры. Таму такое іх сук- 


вецце атрымалася: Янка Купала і Якуб 
Колас; Алесь Бачыла і Ніл Гілевіч, Еўда- 
кія Лось і Анатоль Грачанікаў... А спабор- 
нічалі паміж сабой выканаўцы вершаў, мае 
вучні. Прыз прысуджаны Жане Хеленюк 
за мастакоўскі выкананае чытанне верша 
Максіма Танка «Родная мова»... 

А потым гучала музыка: дзякуючы 
«Фан-клубу» Беларускага радыё мы заўсё- 
ды маем магчымасць запісаць на магні- 
тафон новыя запісы беларускай рок-му- 
зыкі. 

Яшчэ хачу падзяліцца сваімі думкамі 
пра моўнае становішча, якое зараз склала- 
ся на маёй роднай Беларусі. Апошні раз 
я быў у Менску ўсяго два дні, але і іх бы- 
ло досыць для таго, каб пабачыць, што За- 
кон Беларускай Рэспублікі пра дзяржаў- 
насць беларускай мовы -- голая фікцыя, 
не болей. Як былі абвесткі дыктараў на 
чыгуначным і аўтобусным вакзалах па-рус- 
ку да Закона, такімі яны застаюцца і пасля 
прыняцця Закона. Як рабіў дыктар мен- 
скага стадыёна «Дынама» абвесткі ў часе 
футбольнага матчу па-руску, так і працяг- 
вае гэта рабіць. А ў гарадскім транспарце? 
Апроч метро -- ва ўсіх аўтобусах, тралей- 
бусах, трамваях -- паўсюль гучыць руская 
мова, І пачуццё такое, што ты не ў Мен- 
ску -- сталіцы Беларускай Рэспублікі, а ў 
адным з абласных цэнтраў РСФСР, ні 
больш, ні менш! Тыя нешматлікія беларус- 
камоўныя шыльды ў цэнтры Менска нічо- 
га не мяняюць: ад'едзьце ўбок -- іўсе шыль- 
ды рускамоўныя. А афішы на кінатэатрах?! 
Па-руску! А афішы на рэкламных шчы- 
тах? Па-руску! А чаму?! Дзяржаўная ж мо- 
ва зараз беларуская! Дык куды ж 
«пазіраюць» кіраўнікі горада Менска? Няў- 
жо не бачаць ні афіш, ні шыльдаў, не чуюць 
абвестак дыктараў на вакзалах, у транс- 
парце? 

Ну, і самае апошняе, што ўразіла яшчэ 
больш непрыемна, чым пабачаныя тыя рус- 
камоўныя афішы і пачутыя абвесткі -- іг- 
нараванне беларускай мовы палчас сэ- 
сі Вярхоўнага Савета рэспублікі алказны- 
мі таварышамі, якія павінны падаваць прык- 
лад шанавання роднай мовы простаму лю- 
ду: як я не чакаў у часе трансляцыі. 
па радыё ходу сэсіі пачуць беларускае сло- 
ва з вуснаў Дземянцея, Ціхіні, Лагіра і 
іншых народных выбраннікаў, так і не да- 
чакаўся! Дык, прабачце, што ж гэта за 
Старшыня Вярхоўнага Савета Беларусі, 
які размаўляе... па-руску?! Нам тут, на. 
Украіне, гэтага ніяк не зразумець, бо тут 
і першы сакратар ЦК КПУ т. Івашка, 
і ўсе іншыя дзяржаўныя дзеячы адразу 
ж, як толькі быў прыняты Закон пра 
дзяржаўнасць украінскай мовы, загавары- 
лі па-украінску і не здраджваюць сваёй 
мове. 

Заклікаю ўсю грамаду Беларусі падняць 
гэтае пытанне: паўсюль у беларускім пар- 
ламенце павінна гучаць дзяржаўная бела- 
руская мова на самым высокім узроўні. 
Вельмі крыўдна: я змог навучыць загава- 
рыць па-беларуску, чытаць па-беларуску 
ўкраінскіх дзяцей, а ў гэты самы час на 
Беларусі дзядзькі і маладзіцы, беларусы 
па паходжанні, якія нарадзіліся ў беларус- 
кіх вёсках, на сваёй роднай мове двух 
слоў «зляпіць» у сказе не могуць. Разву- 
чыліся? Зракліся? 

Пятрусь КАПЧЫК, 
філола: з Украіны. 

скага гарсавета і Пракуратуры БССР распачаць рас-” 


следаваньне па зьмешчаных у друку зьвестках пра ма- 
савае зьнішчэньне людзей у гады Савецкай улады ў 


раёнах Лошыцы, Сляпянскага лесу і парку Чалюскін- 
цаў у Менску, на Кабыляцкай гары ў Воршы, у раёне 
Бельчыцы ў Полацку, у Магілёўскіх кар'ерах і ў іншых 
месцах злачынстваў сталіншчыны. 

8. Патрабуем рэабілітацыі ахвяраў камуністычнага 
рэжыму 50--80 гадоў і сьледства па кожным факце 
гэтых рэпрэсіяў. 


Зьвяртаемся да мясцовых Саветаў народных дэпута- 
таў, рэгіянальных радаў БНФ, да актывістаў Народнага 
Фронту, «Мартыралогу Беларусі», Таварыства Беларускай 
Мовы з заклікам распачаць рух за вяртаньне гістарыч- 
ных назваў гарадам, вуліцам і плошчам, за ўша- 
наваньне імёнаў нашых славутых продкаў, за аднаў- 
леньне гістарычнае 1 сацыяльнае справядлівасьці ў 
дачыненьні да ахвяраў камунізму і каланіяльнай палі- 
тыкі. 

Жыве Беларусь! 

Менск. З лістапада 1990 г. 
Час збіраць каменне 


Уначы з трэцяга на чацвёртага лістапада каля бу- 
дынку Міністэрства ўнутраных спраў у Менску нехта 
скраў камень, які устаноўлены ў часе жалобнага шэс- 
ця грамадскасці на Дзяды і дзе зазначалася: адсюль 
пачынаўся шлях у Курапаты. Шостага лістапада камень 
знайшлі на тэрыторыі дарожнага ўпраўлення Маскоў- 
скага раёна горада Менска. Яго аддалі прадстаўнікам; 
Беларускага Народнага Фронту «Адраджэньне» па зага- 
дзе палкоўніка міліцыі гарадскога ўпраўлення ўнутраных 
спраў Срыбнага. Паводле неафіцыйных сведчанняў, 
камень у дарожнае ўпраўленне быў прывезены з зоны, дзе 
адбываюць пакаранне сутачнікі. Сёмага лістапада камень 
быў зноў устаноўлены каля будынка КДБ. Як зрабілася 
цёмна, яго скралі і, па ўсім відаць, назаўсёды. 

Хацелі знішчыць крыж 

Уначы з дзесятага на адзінаццатага лістапада ў Бара- 
навічах па загадзе тамтэйшых уладаў адбылася спроба 
знішчыць Крыж Пакуты, які быў “пастаўлены грамадскас- 
цю ў дзень памінання продкаў на Дзяды. У цемры 
каля Крыжа бульдозер спынілі свядомыя беларусы, якія, 
даведаўшыся, што мае адбыцца блюзнерства, прыйшлі 
бараніць святыню. 


Выклікаў міліцыю 


У канцы кастрычніка ў Стоўпцах адбыўся сход раён- 
нае арганізацыі ТБМ імя Францішка Скарыны. Пры-- 
сутнічаў на сходзе сябра Рэспубліканскае Рады Тавары- 
ства спадар Вінцук Вячорка. Былі вырашаныя аргані- 
зацыйныя пытанні. На жаль, хада паседжання была 


азмрочаная выпадам работніка раённага Дому культу- 
ры, які пасля таго, як са сцэны прагучалі верш 
Станіслава Судніка «Суд» з беларускае газеты «Рокаш» 
у Казахстане і рэклама часопіса «Унія», выклікаў нарад 
міліцыі. Праз пяць хвілінаў праблема вырашылася. 


Утворана гарадская рада 

Дзякуй Богу, не вымер, не змоўк. 
Меладычны, ласкава-напеўны,- 

ну, няўжо наганяе ён страх 

тым, што хоча гучаць незаменна, 
мацаваць свой спрадвечны абсяг? 
Чым жа ён так не йдзе даспадобы? 
Хіба рэзка гучыць слоўны рад, 

у якім ні пагарды, ні злобы: 
Беларусь, запавет, далягляд... 

Або гэты -- душэўны і плаўны: 
засмучэнне, каханне і жаль... 

Хіба ж ён не такі раўнапраўны 

як -- любовь, состраданье, печаль?.. 
Беларуская, родная мова -- 
мілагучны, жывы гаварок... 

Дай жа Бог, каб ніякая змова 

не муціла твой чысты выток! 


Вечарына «Тутэйшых» 


25 кастрычніка ў Доме літаратара «Тутэйшыя» ладзілі 
вечарыну. Свае новыя творы прачыталі маладыя літа- 
ратары. З асаблівым натхненнем чытаў свае вершы 
Анатоль Сыс, у якога “якраз быў дзень нараджэння. 
У вечары бралі ўдзел вядомыя барды Беларусі і рок- 
гурт «Мроя». 


Пра «Талаку» ў кніжцы 


У Маскве ў выдавецтве «Наука» выйшла кніжка «Мо- 
лодёжный рэнессанс (Проблемы социализации молоде- 
жи)», дзе змешчаны артыкул пра вядомую беларускую 
суполку «Талака». Напісаў артыкул М. Мейер азва: 
«Нацыянальны рух моладзі на Беларусі. Спроба ,..ртрэ- 
ту». Аўтар між іншага разглядае маральна-этычныя, эс- 
тэтычныя пошукі талакоўцаў, псіхалагічны клімат у ка- 
лектыве, стаўленне да сэксу, сацыяльна-культурную і 
палітычную актыўнасць, аналізуюцца адносіны друку да 


суполкі. к 
Каласавіны 


Дзевятага лістапада Стаўпецкая раённая рада ТБМ 
імя Францішка: Скарыны правяла вечарыну, прысвечаную 
Беларусі і 108-й гадавіне з дня нараджэння Якуба Коласа 
У вёску Дзераўная, дзе адбывалася імпрэза, прыехалі 
госці з Менску і са Стоўпцаў, актыўны ўдзел бралі вучні 
сярэдняй школкі з вёскі Слабада, якія паказалі не- 
калькі сцэнкаў з паэмы «Новая зямля». Удзельнікі 
вечарыны спявалі беларускія народныя і рэлігійныя 
песні. 

На здымку: у часе вечарыны. Фота Уладзіміра Па- 
нады. 


СТАЎПІЦКАЯ! 


Прадстаўнікі дванаццаці суполак ТБМ імя Францішка 
Скарыны -- усяго пяцьдзесят сем чалавек -- у кастрыч- 
ніку ўтварылі Светлагорскую арганізацыю Таварыства Бе. 
ларускай Мовы імя Францішка Скарыны. Прыняты зварот 
да ўсіх жыхароў горада і раёна. Выбраная рада аргані- 
зацыі з дзевяцёх чалавек. Старшынёю рады абраны член 
Саюза пісьменнікаў І. Катляроў. У часе ўстаноўчага сходу 
паэтка Соф'я Шах прачытала колькі сваіх вершаў. 
Адзін з іх прапануем вашай увазе 


ЧЫСТЫ ВЫТОК 


Украінскі, літоўскі і рускі -- 
па-суседству жыве гаварок. 
Паміж імі і наш, беларускі, 

Пра мову і каўбасу 


У 1975--1976 гадох выходзіў штоты- 
днёвы самавыдаўскі лісток пад назовам 
«Аб усім, што баліць» за подпісам 
Сымона Беларуса. Эпіграфам да гэтых 
лісткоў быў Купалаўскі радок «Толькі 
гутарка ходзіць такая». Прапануем 
вашай увазе гутарку «Пра мову і каў- 
басу»,-- дзе Сымон Беларус заўва- 
жыў: Не будзе мовы -- не будзе і каўба- 

ы. Заўвага ягоная, як бачым, вель- 
мі трапная: сёння нам, пазбаўленым 
роднага слова, не кожнага дня знаго- 
дзіцца паесці ўсмак. 


Днямі стаю я ў чарзе за каўбасой 

і чую: 
-0-- Гэта ж столькі Беларусь дае 
мяса, а тут трэба выстойваць нямаве- 
дама колькі часу за нейкай нішчымнай 
каўбасой. 

Сказанае мяне не здзівіла. Такое 
я ўжо чуў неаднойчы, стоячы ў даў- 
жэзных чэргах. Здзівіла тое, хто гэта 
гаварыў. Голас мне здаўся знаёмым. 
І я не верачы сабе, падумаў: «Няўжо 


Яўхім Крывенька?» Гэта мой даўні 
знаёмы. І я не верачы сабе, падумаў: 
«Няўжо Яўхім Крывенька?» Гэта мой 
знаёмы. Праўда, я яго даўно не 


бачыў, гадоў з пяць. Ён недзе пераехаў 
жыць у другі канец гораду. 


Запомніўся ён мне найбольш тым, 
што заўсёды, спаткаўшыся са мною, 
ушчуваў мяне за маю беларускасць: 


-- А вы ўсё гаворыце па- беларуску? 
Кіньце вы гэту сваю мову. Вунь другія 
ўжо даўно яе выракліся і жывуць лепш 
за вас. З ёю нікуды не выб'ешся, з 
ёю не прадасі і не купіш. Дык навошта 
яна патрэбна? Ну, хоць бы майму сы- 
ну? Ён і без яе вышэйшую адукацыю 
атрымае. Вось убачыце, што на ёй скора 
ніхто гаварыць не будзе, хіба толькі вы 
адзін. І правільна робіць Беларусь, што 
'ад сваёй мовы адракаецца. Без яе мож- 
на абысціся. Затое ў нас каўбасы 
шмат, нідзе столькі няма, як у Белару- 
сі. Вунь у Расіі пуста, як вымецена. 
Там ніякай каўбасы няма, а ў нас якой 
хочаш... 


СО С 


Антаніна ХАТЭНКА 


Аляксею Марачкіну 


Яшчэ не развіднела ў сонным краі. 


Ахвярную Аўрору шле Усход. 
..Ды нашая Дзянніца не згарае, 
Вянчае часу неадольны ход. 


Плутоніем напоеная хмара, 


Бацькоўскі кут прыняў збавення кнут. 
Абвугленыя крылы зорнай мары -- 


Наканаванне наша ці прысуд? 


Свяці, Дзянніца! Божае збавенне. 


Не праміне! Аднойчы ўспомніць люд: 


Перад зямлёй святою на калені 
Уставалі продкі, асвячалі кут. 


Мы на куце. Дзядоўскія дарогі, 
Як ціхі крыж ля чорнае мяжы. 
У белым свеце вечнага Сварога 


Краіне белай пад Дзянніцай жыць! 


Гарыць на Ўсходзе скрывянелы золак. 


А на святой пакутніцы-зямлі 
Ці знічкі-слёзы коцяцца да долу 
Ці нашага бяспамяцтва вуглі... 


Сцягі святая вера развінае 

І абуджае вершнік сонны край. 
Нястомная, гаркотная, зямная, 
Не дагарай, надзея, не згарай! 

ступова 


моц, а пасля 


ДЫ ЯНО 


ЛЮДЗЬМІ. 

Усе паны паскідалі жу- 
паны... Гаспадар бага- 
ты, ды смуцён, гаспады- 
ня бела, ды бедна. 


Нашы прашчуры пры- 
думалі не толькі паэтыч- 
ныя словы пра лістапад, 
пра восень. Яны верылі, 


што сонца, пачынаючы з 
летняга сонцавароту, па- 
губляе 


знікае. Толькі на Каля- 
адраджаецца 
зноў. Дарэчы, думалі, 
што так адбываецца і з 
Памеры чала- 


век не пакідаў, паводле 

Я з Яўхімам Крывенькам не спрачаў- 
ся, бо хіба такога ў чым пераканаеш? 
І вось раптам чую такія словы. А можа 
гэта не ён? Не, ён, хоць і намнога па- 
старэў. Я падышоў да яго. Ён таксама 
мяне адразу пазнаў. 

2 Што, за каўбасой стаім? -- кажу 
Я. 

Яўхім Крывенька адчуваў ніякавата 
перада мною, відаць, успомніўшы ўсё 
тое, што гаварыў некалі мне. 

-- Ды вось жа прыходзіцца стаяць. 

-- А як сын? Паступіў куды-не- 
будзь? 

--. Ого, паступіш тут у Беларусі, калі 
сюды з усяго Савецкага Саюзу з'я- 
зджаюцца. Ведама ж, няма экзамена 
па беларускай мове. Няхай яны вось 
паспрабуюць паступіць у Літве. 

Вось як! Нават і да Яўхіма Крывень- 
кі дайшло, для чаго існуе родная мова, 
што, аддаўшы яе, аддасі і ўсё астатняе, 
не атрымаўшы нічога ўзамен, апроч 
хіба нішчымнай каўбасы. 


Сымон БЕЛАРУС. 


Са] (9) (9) 


ЛІСТАПАД 


Ляцеў птах, на воду даўняе вераванне ў 
ўпаў, вады не змуціў і адраджэнне захавалася 
сам не вылецеў. Вісіць - менавіта ў вясельнай 
зялёны, ляціць -- жоў- беларускай народнай 
ты, ляжыць -- чорны. песні. 


Бяроза з лістом, 
бяроза з лістом 
Усю восень шумела: 
«Лісточак жа мой, 
зялёненькі мой, 
Ты ж мяне пакідаеш». 
Нябось, бяроза, 
нябось, белая, 

Я цябе не пакіну. 
Увосень ападу, вясной 
нарасту 

І з табой буду! 

Хвала нашым муд- 
рым прашчурам! 
Сёння мы яшчэ і ўявіць 
сабе не можам ні іх, ні 
той час, калі яны пача- 
лі складваць словы буду- 
чай -- нашай -- мовы. 
Скарб гэты -- пэўна за- 


сваю 


зусім 


іх уяўлення, ЗЯМНОЙ  чараваны -- не губляец- 
прасторы, а толькі зноў ца, не рассыпаецца, не 
нараджаўся, магчыма, траціцца. Насуперак.., з 
нейкай іншай істотай. кожным сонцаваротам 
нашага святога Адрад- 
Восень была парой, жэння, паўстае наша 
калі найчасцей ладзілі- мова, як з попелу птуш- 

ся вяселлі. А таму не ка Фенікс. 

дзіўна, што тое стара- Здзіслаў СІЦЬКО. 


а 
СА 

БЕРАЖНІЦА 


Сёньня далёка не кожны ў. 
нашым краі зможа вытлума-- 
чыць. сэнсавы зьмест гэтых 
слоў. І ня дзіва, бо ў мінулыя 
засушлівыя для нашае куль- 
туры гады паступова перасы- 
халі і дыялектныя крынічкі, 
якія праз стагодзьдзі жывілі 
раку нашае Мовы. Нарэшце 
ветрык перабудовы прынёс 
у наш край жыўлівы дожджык. 
І, веру, ня ўсохнуць да рэшты 
крыніцы і надалей будуць 
жывіць нашу Раку. 

Вытокі многіх дыялектных 
крынічак у паданьнях і 
прымхах, на якія люд 
і . нашага Нарачанскага 
краю яшчэ не забыўся, якія 
перадаюцца з вуснаў у вусны, 
перадаюцца з пакаленьня ў 
пакаленьне. Самае знакамі- 
тае -- паданьне пра Нару. 
Упершыню пачуў яго ўрыўкі 
ў канцы сямідзесятых, калі 
сьцяжына лёсу прывяла мяне 
ў гэты Богам беражоны край. 
Да болячы крыўдна, што і да 
сёньня не напаткаў таго, хто 
расказаў бы паданьне пра 
Нару ад пачатку да канца. 
Многія яшчэ памятаюць асоб- 
ныя ўрыўкі-фрагменты. А вось 
каб цалкам... і дужа зажада- 
лася сабраць да слоўца з гэта- 
га паданьня, што ў памяці 


людзкой. 
Самы ходкі ў нашым кра! 
ўрывак заканчваецца тым, 


што нарачоная Ача, прыгажу- 
ня Нара, уцякла з магнацкае 
няволі. І калі гайня насьпела 
яе, яна годна супраціўлялася. 
Лопнуў шнурочак пацерак - 
чароўнага дарунку каханага. 
Пырснулі па ўсім краі блакіт- 
ныя пацерачкі, і там, дзе ўпалі 
-- узьніклі азёры. А бліжай 
да Нары буйная ўпала і, «во- 
зера злотым пацірам апоўне- 
ла». Самае вялікае возера 
нашага краю. Вырвалася з хі- 
жых лапаў Нара, узьбегла на 
пакручасты бераг і... галавой 
у бездань-прадоньне. Не ад- 
дала на зьдзек дзявоцкую 
годнасьць, засталася адданай 
свайму каханьню. І назвалі 
возера Нараччу. Яно стала 
сымболем мужнасьці, пяшчо- 
ты і нязгаснага каханьня. 
Сярод многіх фрагментаў 
гэтага паданьня, запісаных 
мною, ёсьць урывак, які можа 
быць лагічным працягам пры- 
ведзенага вышэй. 
..“Прыпаўзло з чужых краёў 
дзіва гідкае, страхоцьце рага- 
тае, упадабала возера чароў- 
нае ў бурштынавых берагах 
1 пасялілася ў ім. З. таго часу 
пачалі прападаць 


Наш адрас: 220005, г. Мінск, 


вул. Румянцава, 13. 
Тэлефон рэдакцыі 33-25-11 

туташнія 


маса ачка. 


дзяўчаты- прыгажуні, сьпявач- 
кі ды музычкі, танцоркі ды 
майстрыхі найлепшыя. Пойдзе 
да возера каторая -- назад 
не варачаецца. Шыляцца чуткі, 
што сьмярдзюк-вадзянюк іх 


спабірае, да сябе ў возера, за 


прыслугу ды на забаўку. А 
ў летнюю купальскую ноч, 
калі возера зьзяе срэбрам 
ад поўні, адпускае ўтоплых 
дзяўчатаў на бераг да раньня. 
Хаваючыся ў чаротах ад лю- 
дзкіх вачэй, выходзяць на бе- 
раг яны ва ўсёй чароўнай 
прыгажосьці. «Карагодзяць 
ды таньчаць, майструюць-пля- 
туць, ткуць-вышываюць ды 
амотна -жальлівыя песьні 
сьпяваюць». І назваў іх туташ- 
ні люд беражніцамі. 

Дзедам сьсівелым у родны 
свой край вярнуўся з войска 
Ач, адданы ў жаўнеры магна- 
там за тое, што ратаваў ад 
забраньня сваю нарачоную 
Нару. Не пазнаў радзімай 
зямелькі, як не пазналі яго 
землякі. Пачуў гісторыю 
пра сваю любую ды возера 
нязнанае, зь якога раз на 
год выходзяць беражніцы, а 
сярод іх найчароўная ды най- 
самотная -- галоўная бераж- 
ніца -- Нара. Забалела старэ- 
чае сэрца, закалацілася, і нась- 
меліўся Ач высачыць-выгля- 
дзець беражніц. І ўбачыў ён 
цуд, якога жадаў. Калі бераж- 
ніцы выйшлі з чароту, і 
дзівосныя гукі іх песень ча- 
роўным туманам паплылі над 
возерам, не ўстрымаўся Ач і 
старэчым голасам гукнуў: На- 
ра-а! Разьлеглася рэза ад бе- 
рага да берага. Узьнялося над 
возерам велізарнае страшыдла 
рагатае, жудасна зарагатала 
і плюхнулася ў ваду. Наляце- 
ла на бераг шалёная хваля і 
ўраз глынула беражніц. А 
сьмярдзюк-вадзянюк рагоча: 
«Усьцеш мяне, старэча, тады 
і Нару сваю пабачыш». 
Ач вангора на тузін цаляў і 
зладзіў з вангоравай галавы 
гудзёлку-падвывыўку. Цэлы 
год выў над возерам жудасны 
зык Ачава граньня. Ні чала- 
век, ні зьвер, ні птушка не 
насьмельваліся патрапіць да 
возера. Роўна праз год у ку- 
пальскую ноч Ач зноўку згле- 
дзеў беражніц. Відаць, усьце- 
шыў ён страхоцьце рагатае 
выцьцём сваёй гудзёлкі. Але 
не гукаў болей Нару. Не хацеў, 
каб яе сьпеў перапыніўся, а 
ў вушах зноў цэлы год выла 
вангорава гудзёлка. Ён руплі- 
ва пераймаў усё падслуханае 
ды падгледжанае ў беражніц, 
і каб не даць прапасьці 


І 


Злавіў 

духоўнаму скарбу нарачан- 
цаў, вяртаў яго людзям, нёс 
па ўсім краю Нарочча. Нёс 
дабро, прыгажосьць і кахань- 
не... 

У гэтым паданьні я пачуў 
нямала раней нячутых слоў, 
сярод якіх «беражніцы» і 
«Нарочча». Якая дзівосная 
мілагучнасьць у слове «бераж- 
ніца», які глыбокі сэнс! Яно 
з посьпехам магло б стаць 


“адпаведнікам слову «русалка» 


толькі з той розьніцай, што 
беражніца не лазіць па дрэвах, 
а «русалка на ветвях сидит». 
Яна паводзіць сябе з большай 
годнасьцю, не аблытвае сва- 
імі валасамі рукі і ногі ахвя- 
ры, як гэта робіць «русалка», 
калі зьбіраецца кагосьці ўта- 
піць. У беражніцы місія вы- 
сакародная, яна чуецца ў гу- 
чаньні гэтага слова. Нават, 
па волі лёсу пакінуўшы зямлю, 
яна беражэ, зьберагае, пера- 
дае свой скарб духоўным наш- 
чадкам. 

Імёны закаханых Нары і 
Ача, зьліўшыся, утварылі на- 


зоў возера Нарач, ад якога 

займеў свой назоў і край На- 

рочча. Шкада, што словы «На- 

рочча» і «беражніца» рэдка 

ўжываюцца. Праўда, на Нара- 

чы ёсьць фальклорна-этнагра- 

фічныя ансамблі «Нарочча» і. 
«Беражніца», выдаецца пры- 

ватная газета «Нарочча». А як 

прыдалася б назва «Бераж- 

ніца» да адной са здраўніц 

курорта «Нарач». А «Бераж- 

ніца» магла б дапамагчы нам 

зьберагчы здароўе, і ня толькі 

духоўнае. Хочацца спадзявац-: 
ца, што знойдуцца людзі, не- 

абыякавыя да нашай культу- 

ры, да нацыянальнага фальк- 

лору, і дадуць слову, якое 

прыйшло да нас праз стагодзь-. 
дзі, новае жыцьцё. 

Гэтыя слоўкі жывуць і 
будуць жыць. Яны нарачан- 
скімі крышталёвымі кропель- 
камі ўліюцца ў паўнаводную 
раку нашае мовы. 


Юрась МАЛАХОЎСКІ, 
Мядзельскі раён. 


ДАРАГІЯ СЯБРЫ! 


Паведамляем, што Таварыства Беларускай Мовы імя Франціш- 
ка Скарыны дзеля ажыццяўлення мэтаў, вызначаных Статутам 
ТБМ па адраджэнні беларускага слова, прымае ахвяраванні ад 
прадпрыемстваў, устаноў, арганізацый і прыватных асобаў як на 
Беларусі, так і ў СССР і за мяжой. 

Наш цэнтральны рахунак 700510 у Белжылсацбанку. 

Валютны рахунак 000700704 у Знешгандальбанку СССР. 


Рэдакцыя дасылае папя- 
рэднія нумары «Нашага сло- 
ва» накладной платаю. "Той, 
хто жадае мець бюлетэнь, 
няхай паведамляе нам «свой 
адрас. Кошт аднаго нумару -- 
20 капеек. 


е 
Паважаныя чытачы. Рэдак- 
цыю «Нашага слова» цікавяць 
вашыя погляды на змястоў- 
насць бюлетэня. Заўвагі, пра- 


пановы, парады дасылайце 
на адрас «Нашага слова». 





У мінулым нумары «Наша- 
га слова» пад рубрыкай 
«Голас дзяцей -- голас Бо- 


Аа 


РЭДАКЦЫЙНАЯ КАЛЕГІЯ: 


Рэдактар Ніл Гілевіч. 


Сябры калегі: Янка Брыль, Уладзімір Дамашэвіч, Алесь 
Клышка, 
Мікола Супрановіч, 


Камароўскі, Анатоль 
Мацур, Зьміцер Санько, 


ноўскі, Генадзь Тумаш (нам. рэдактара), 


Генадзь Цыхун. 


Адказны сакратар Лявон Вашко. 








жы» замест Галіна Трусевіч 
трэба чытаць Галіна Прусе- 
віч. 


зараз пыінасвь нечае гярдатчнатаваьана: чава варата а паа ал бае” льнага ззяла па ыт 


ы 


Ігар Лапцёнак, Генадзь 
Алесь Трая- 


Яўген Цумараў, 


Гнавацааваанавнвеннааацнаанараааанааа вацца 


аладаргакасасчнаназсца суст анасу авечы сы” 


Пры перадрукоўцы матэрыялаў рабіце спасылку на «Наша слова» 


Рэдакцыя не рэцэнзуе рукапісаў і назад не вяртае. 


х 


Бюлетэнь выходзіць 


раз на месяц. 


Выданне безганарарнае. 





Наклад 10 000 паасобнікаў. Заказ 2]4]. 


МВПА імя Якуба Коласа. 
Мінская паліграфічная фабрыка аарвканая Зорка». 


Індэкс 74975. 

